

ജനമൈത്രി പോലീസ് വാർത്താ പത്രിക

കേരള പോലീസിന്റെ കണ്യൂണിറ്റി പോലീസിംഗ് പദ്ധതി പ്രസിദ്ധീകരണം

ലക്കം 2 2013 മാർച്ച് - ഏപ്രിൽ



കേരള പോലീസ്

ജനമൈത്രി പോലീസ് വാർത്താ പത്രിക

- 2** അന്യസംസ്ഥാന തൊഴിലാളികളുടെ വിവരങ്ങൾ ബയോമെട്രിക് സംവിധാനത്തിലൂടെ രേഖപ്പെടുത്തുന്നു
- 5** ജനാധിപത്യ വ്യവസ്ഥയിലെ പോലീസ് പ്രവർത്തനങ്ങൾ
- 9** ജനമൈത്രി വാർത്തകൾ
- 19** ജനമൈത്രി പദ്ധതി നിർദ്ദേശങ്ങൾ

രക്ഷാധികാരി
ശ്രീ. കെ.എസ്. ബാലസുബ്രഹ്മണ്യൻ
സംസ്ഥാന പോലീസ് മേധാവി, കേരളം

മാനേജിംഗ് എഡിറ്റർ
ഡോ. ബി. സസ്യ
നോഡൽ ഓഫീസർ,
ജനമൈത്രി സുരക്ഷാ പദ്ധതി

എഡിറ്റോറിയൽ ടീം
ശ്രീ. എ. അക്ബർ
ശ്രീ. രാഹുൽ ആർ നായർ
ശ്രീ. ദേവേഷ് കുമാർ ബെഹ്റ
ശ്രീ. മുഹമ്മദ് റഫീക്ക് വി.എം

Printed by:
Shri. K.S.Balasubramanian
State Police Chief, Kerala

Printed at:
Police Head Quarters Press,
Thiruvananthapuram

Copies - 3000

ജനമൈത്രി സുരക്ഷാ പദ്ധതിയുടെ അഞ്ചാം വർഷം 2013 മാർച്ചിൽ പൂർത്തിയായി. പദ്ധതി ആറാം വർഷത്തിലേയ്ക്കു കടക്കുന്ന ഈ അവസരത്തിൽ ജനമൈത്രി പോലീസ് വാർത്താപത്രികയുടെ രണ്ടാം ലക്കം പുറത്തിറങ്ങുകയാണ്.

പുതിയ സാമ്പത്തിക വർഷത്തിന്റെ തുടക്കത്തിൽ ജനമൈത്രി പദ്ധതിയ്ക്കായി ഒരു വാർഷിക ടാർജ്ജ് ഓരോ ബീറ്റിലും പോലീസ് സ്റ്റേഷനിലും നിശ്ചയിക്കേണ്ടതുണ്ട്. ഏറ്റവും പ്രധാനം ഗൃഹസന്ദർശനം പൂർണ്ണമായും രണ്ടു വട്ടമെങ്കിലും ഒരു വർഷം നടത്തുക എന്നുള്ളതാണ്. ബീറ്റിലെ ഓരോ വീടും ഓരോ വ്യക്തിയും പ്രദേശത്തെ സുരക്ഷാ ആവശ്യങ്ങളും ഓരോ ബീറ്റ് ഓഫീസർക്കും മനഃപാഠമായിരിക്കണം. ആദ്യവട്ടം ഗൃഹസന്ദർശനം പൂർത്തിയാക്കുന്നതുവരെ ആഴ്ചയിൽ അഞ്ചു ദിവസവും ബീറ്റ് അയയ്ക്കാൻ എസ്.എച്ച്.ഒമാർ പ്രത്യേകം ശ്രദ്ധിക്കുമല്ലോ. അൻപതു ട്രൈബൽ പോലീസ് സ്റ്റേഷനുകളിൽകൂടി പദ്ധതി വ്യാപിപ്പിക്കുന്ന ഈ അവസരത്തിൽ എല്ലാ സർക്കാർ വകുപ്പുകളും പൊതുജന സംഘടനകളുമായി കൈകോർത്ത് ഓരോ ട്രൈബൽ കോളനിയും ജനമൈത്രി പദ്ധതിയുടെ കീഴിൽ കൊണ്ടുവരാൻ പ്രത്യേക ശ്രമം തന്നെ ഉണ്ടാകുമെന്നു കരുതുന്നു.

ബീറ്റിൽ നടക്കുന്ന മയക്കുമരുന്നു വിൽപന, വ്യാജ വാറ്റ് തുടങ്ങിയ കുറ്റകൃത്യങ്ങളെക്കുറിച്ച് ബീറ്റ് ഓഫീസർക്കു വിവരം കൈമാറാൻ ജനമൈത്രി സുരക്ഷാസമിതി അംഗങ്ങൾ പ്രത്യേക ജാഗ്രത പുലർത്തുമെന്നു കരുതുന്നു. ജനമൈത്രി സുരക്ഷാ സമിതികളിലേയ്ക്കു പുതുതായി എത്തുന്ന എല്ലാ അംഗങ്ങളേയും സസന്തോഷം സ്വാഗതം ചെയ്യാൻ കൂടി ഈ അവസരം ഉപയോഗിക്കുകയാണ്. ജാതി, മത, രാഷ്ട്രീയ ചിന്തകൾക്കെല്ലാമതീതമായി സ്ഥലത്തെ സുരക്ഷയ്ക്കു മാത്രം പരിഗണന നൽകി ഒറ്റക്കെട്ടായി പ്രവർത്തിച്ചതാണ് കേരളത്തിലെ ജനമൈത്രി പദ്ധതിയുടെ വിജയം. ഇതു തുടർന്നും നിലനിർത്താൻ നമുക്കു കഴിയണം.

വാർഷിക ടാർജ്ജിന്റെ ഭാഗമായി പ്രദേശത്തുനിന്ന് നീക്കം ചെയ്യേണ്ട സാമൂഹ്യവിരുദ്ധ പ്രവണതകളെയും മറ്റും കുറിച്ച് ജനമൈത്രി സുരക്ഷാ സമിതിയോഗം എത്രയും പെട്ടെന്നു വിളിച്ചു ചേർത്ത് ചർച്ച ചെയ്ത് തീരുമാനം എടുത്ത ശേഷം പോലീസ് സ്റ്റേഷനിൽ ഉദ്യോഗസ്ഥതല യോഗം വിളിച്ച് ടാർജ്ജിന് അന്തിമരൂപം നൽകേണ്ടതാണ്.

ഒരു വർഷത്തെ പ്രവർത്തനത്തിലൂടെ പ്രദേശത്തുണ്ടാകേണ്ട മാറ്റം സ്വപ്നം കാണാനും അതിനായി കഠിനപരിശ്രമം നടത്താനും നമുക്കാകണം. ഉദാഹരണത്തിന് ഹെൽമെറ്റില്ലാതെ യാത്ര ചെയ്ത് നൂറുകണക്കിന് സ്കൂട്ടർയാത്രക്കാർ നമ്മുടെ പാതകളിൽ മരണമടയുന്നു. ഹെൽമെറ്റില്ലെങ്കിൽ ബസ്സും ലോറിയുമൊക്കെ ചീറിപ്പായുന്ന റോഡിൽ ഇത്തരം അപകടം സംഭവിച്ചില്ലെങ്കിലേ അദ്ഭുതമുള്ളൂ. വികസിത രാജ്യങ്ങളിലൊന്നും ഇരുചക്രവാഹനങ്ങൾ (സർക്കസുകാരുടെ വാഹനം എന്നാണു ഞാനിതിനെ വിശേഷിപ്പിക്കാറ്) വലിയ വാഹനങ്ങളോടൊപ്പം ഇങ്ങനെ ചീറിപ്പായുന്നതു കാണാനാവില്ല. ഹെൽമെറ്റില്ലാത്ത ഒരൊറ്റ യാത്രക്കാരനേയും അവിടങ്ങളിലൊന്നും കാണാനാവില്ലെന്നു പ്രത്യേകം പറയേണ്ടതില്ലല്ലോ. നമ്മുടെ നാട്ടിൽ മാത്രം ആത്മഹത്യാപരമായ ഇരുചക്രവാഹനയാത്ര പതിവാണ്. ഇടതുവശം ചേർന്നുമാത്രം പോകാൻ പോലും ഇരുചക്രവാഹനയാത്രക്കാർ ശ്രദ്ധിക്കാറുമില്ല. ഹെൽമെറ്റ് വയ്ക്കേണ്ടത് തീർച്ചയായും പോലീസിന്റെ ആവശ്യത്തെക്കാളുപരി യാത്രക്കാരുടെ ആവശ്യമാണ്. സാമാന്യ ബുദ്ധിയുള്ളവർ ഈ തത്വത്തിലധിഷ്ഠിതമായി പെരുമാറിയാൽ 'ഹെൽമെറ്റ് പിടിത്തം' ഒരിക്കലും പോലീസിനു ചെയ്യേണ്ടി വരില്ല. ജനങ്ങൾ തന്നെ പ്രചാരണത്തിലൂടെ, പ്രവൃത്തിയിലൂടെ ഇതു തെളിയിക്കേണ്ടേ? ഒരു പുതിയ റോഡു സംസ്കാരത്തിനായി നമുക്കീവർഷം പദ്ധതികളാവിഷ്കരിച്ചുകൂടെ?

ഇതുപോലെ ഓരോ പ്രദേശത്തേയും പൊതുജനങ്ങൾ വിചാരിച്ചാൽ ഒഴിവാക്കാവുന്ന ഓരോ കുറ്റകൃത്യങ്ങളേയും കുറിച്ച് പ്രാദേശിക ആവശ്യങ്ങൾ മുൻനിർത്തി ചർച്ചചെയ്ത് ഓരോ ജനമെത്രീ സുരക്ഷാസമിതിയും തീരുമാനമെടുക്കുമെന്നു പ്രതീക്ഷിക്കുന്നു.

ജനമെത്രീ സുരക്ഷാ സമിതിയുടെ സംസ്ഥാനതല സെമിനാറിലും വാർഷിക ട്രെയിനിംഗിലുമൊക്കെ ആവേശപൂർവ്വം പങ്കെടുത്ത എല്ലാവർക്കും നന്ദി രേഖപ്പെടുത്താൻകൂടി ഞാൻ ഈ അവസരം ഉപയോഗിക്കുകയാണ്.

അന്താരാഷ്ട്ര വനിതാദിനമായ മാർച്ച് എട്ടിന് സ്ത്രീസുരക്ഷാ സെമിനാറുകൾ നടത്താൻ ജനമെത്രീ കേന്ദ്രങ്ങളും പോലീസ് സ്റ്റേഷനുകളും പ്രത്യേക താൽപര്യമെടുത്തു. സ്ത്രീസുരക്ഷയെ മുൻനിർത്തി നാം പുറത്തിറക്കിയ ജനമെത്രീ ജേർണൽ, www.democraticpolicing.org എന്ന വെബ്സൈറ്റിൽ ലഭ്യമാണ്. സ്ത്രീയ്ക്കും പുരുഷനും ഒരുപോലെ അവകാശങ്ങളുള്ള നമ്മുടെ രാജ്യത്ത് വൈകിട്ട് ആറു മണി കഴിഞ്ഞാൽ സ്ത്രീകൾക്ക് ഇറങ്ങി നടക്കാൻപോലും ഭയക്കേണ്ട അവസ്ഥ ഒരു ജനാധിപത്യ രാജ്യത്തിനു ഭൂഷണമാണോ? സ്ത്രീ സൗഹൃദ പൊതു വാഹനങ്ങൾ, പൊതുഇടങ്ങൾ ഇവ ഉറപ്പാക്കാൻ ജനമെത്രീ പദ്ധതിയിലൂടെ നമുക്കു കഴിയില്ലേ?

വേനലവധിക്കാലത്ത് കൊച്ചുകുട്ടുകാർക്കായി കായിക പരിശീലനം നൽകാൻ പല ജനമെത്രീ യുവകേന്ദ്രങ്ങളും മുൻകൈ എടുക്കുന്നുണ്ട്. പല അപകടമരണങ്ങളും മുങ്ങിമരണമാകുന്ന നമ്മുടെ നാട്ടിൽ കഴിയുന്നതും കൂട്ടികൾ നീന്തൽ പരിശീലിക്കുന്നത് ഉചിതമാണ്. നമ്മുടെ RRRF സേനയുടെ ദുരന്തനിവാരണ പരിശീലന പ്രകടനം കണ്ട തൃശൂർ ജില്ലാ പഞ്ചായത്ത് നീന്തൽ പരിശീലന കേന്ദ്രം തുടങ്ങുവാൻ താൽപര്യം പ്രകടിപ്പിക്കുകയുണ്ടായി. ഇത്തരം സംരംഭങ്ങൾ ഓരോ പോലീസ് സ്റ്റേഷനതിർത്തിയിലും പഞ്ചായത്തിലും ഉണ്ടാകേണ്ടതാണ്. കൊച്ചു കുട്ടുകാർക്കെല്ലാം സന്തോഷം നിറഞ്ഞ വേനലവധിക്കാലം നേരുന്നു.

ജനാധിപത്യരാജ്യത്തെ പോലീസ് സംവിധാനത്തിനനുയോജ്യമായ ഘടകങ്ങൾ ഏതൊക്കെ എന്നു മനസ്സിലാക്കി ഏകാധിപത്യമൂല്യങ്ങളിൽ നിന്നും ജനാധിപത്യമൂല്യത്തിലേക്കു പോലീസ് സേനയിലെ ഏറ്റവും അവസാനത്തെ അംഗം വരെ എത്തിച്ചേരുക എന്ന ലക്ഷ്യത്തിലേയ്ക്കു കുതിക്കാൻ നമുക്കാകണം. മാതൃകാ ജനാധിപത്യ പോലീസിംഗിനെക്കുറിച്ചുള്ള ഒരു പുതിയ പംക്തിയും ഈ ലക്കം മുതൽ ആരംഭിക്കുകയാണ്.

ഈ സാമ്പത്തിക വർഷം ഒരു കുതിച്ചുചാട്ടം തന്നെ സുരക്ഷാരംഗത്തു കൈവരിക്കാൻ ജനമെത്രീ സുരക്ഷാ പദ്ധതിക്കാവുമെന്നു പ്രതീക്ഷിക്കുന്നു

കൊല്ലം സിറ്റി പോലീസ് ജനമൈത്രി ജില്ലാതല സെമിനാർ ആഭ്യന്തരമന്ത്രി ഉദ്ഘാടനം ചെയ്തു

ബണ്ടിചോറിനെയും ബിട്ടി മൊഹന്തിയേയും പോലുള്ള കുറ്റവാളികളെ പിടികൂടി നിയമത്തിനു മുന്നിൽ എത്തിക്കാൻ കഴിഞ്ഞ കേരളാ പോലീസിന്റെ പ്രവർത്തനം അഭിമാനകരമാണെന്ന് ആഭ്യന്തര, വിജിലൻസ് വകുപ്പ് മന്ത്രി ശ്രീ.തിരുവഞ്ചൂർ രാധാകൃഷ്ണൻ പറഞ്ഞു.

കൊല്ലം സിറ്റി പോലീസ് ജനമൈത്രി സുരക്ഷാ പദ്ധതിയുടെ ഭാഗമായി സംഘടിപ്പിച്ച ജില്ലാതല സെമിനാർ ഉദ്ഘാടനം ചെയ്യുകയായിരുന്നു അദ്ദേഹം. തിരുരിൽ പിഞ്ചുപെൺകുട്ടിയെ പീഡിപ്പിച്ച പ്രതിയെയും തീവണ്ടിയിൽ നിന്ന് യുവതിയെ തള്ളിയിട്ടു കൊന്ന പ്രതിയേയുംമൊക്കെ കണ്ടെത്താൻ പോലീസിന് കഴിഞ്ഞു. സ്ത്രീകൾക്കെതിരെ അതിക്രമങ്ങൾ നടത്തിയ നാലു കേസുകളിൽ മികച്ച അന്വേഷണം നടത്തി കോടതിയിൽ അവതരിപ്പിച്ച് കുറ്റവാളികൾക്ക് വധശിക്ഷ വിധിക്കാനുള്ള അന്തരീക്ഷം ഉണ്ടാക്കിയതിന് പോലീസിനെ അഭിനന്ദിക്കുന്നു-മന്ത്രി പറഞ്ഞു.

സമൂഹത്തിൽപുരോഗതി ഉണ്ടാകണമെങ്കിൽ സമാധാനം നിലനിൽക്കണം. ഇവിടെയാണ് സമാധാന സംരക്ഷകരെന്ന നിലയിൽ

പോലീസിന്റെ പ്രാധാന്യം. ജനങ്ങളുടെ ആവശ്യവും പോലീസിന്റെ സമീപനവും സമാന്തരരേഖകൾ പോലെയാകരുതെന്ന് തിരുവഞ്ചൂർ പറഞ്ഞു.

പുതുതായി 100 പോലീസ് സ്റ്റേഷനുകളിൽക്കൂടി ജനമൈത്രി പദ്ധതി നടപ്പാക്കുന്നതിലൂടെ സംസ്ഥാനത്തെ മൊത്തം 248 പോലീസ് സ്റ്റേഷനുകൾ പദ്ധതിയുടെ പരിധിയിൽ വന്നതായി മന്ത്രി പറഞ്ഞു. 740 പോലീസുകാരെ ഇതിനകം സ്റ്റേഷനുകളിലേക്ക് നൽകിയിട്ടുണ്ട്. പുതുതായി 500 പേരെക്കൂടി ബീറ്റ് ഓഫീസർമാരായി നിയമിക്കുമെന്ന് മന്ത്രി പറഞ്ഞു.

കൊല്ലത്ത് പുതുതായി ആറ് പോലീസ് സ്റ്റേഷനുകളിൽക്കൂടി ജനമൈത്രി സുരക്ഷാ പദ്ധതി ആരംഭിക്കുന്നതിന്റെ ഭാഗമായിരുന്നു സെമിനാർ. എ.എ.അസീസ് എം.എൽ.യുടെ അധ്യക്ഷതയിൽ ചേർന്ന യോഗത്തിൽ 1995 ൽ കൊല്ലം ജില്ലാ പോലീസ് ഓഫീസിൽ പ്രവർത്തനം ആരംഭിച്ച ആർദ്രാനികേതൻ ഫാമിലി കൗൺസിലിംഗ് സെന്ററിലെ കൗൺസിലർമാരെ പി.കെ.ഗുരുദാസൻ എം.എൽ.എ പൊന്നാട അണിയിച്ച് ആദരിച്ചു.



ആർദ്രാനികേതൻ - ഫാമിലി കൗൺസിലിംഗ് സെന്റർ

കഴിഞ്ഞ 18 വർഷമായി കൊല്ലം പോലീസ് നടത്തിവരുന്ന ഫാമിലി കൗൺസിലിംഗ് രംഗത്തെ പ്രവർത്തനം നല്ലൊരു മാതൃകയാണ്. അന്നത്തെ ജില്ലാ പോലീസ് സൂപ്രണ്ടായിരുന്ന ഡോ. ബി. സന്ധ്യ ഐ.പി.എസ് അന്നത്തെ പോലീസ് മേധാവിയായിരുന്ന ശ്രീ. മധുസൂദനന്റെ പൂർണ്ണ പിൻതുണയോടെ ആരംഭിച്ച ആർദ്രയുടെ മാതൃകയിൽ മറ്റു ജില്ലകളിലും

ഇത്തരം യൂണിറ്റുകൾ ആരംഭിക്കാനായി കൊല്ലം ജില്ലാ പോലീസ് മേധാവി ശ്രീ. ദേവേന്ദ്രകുമാർ ബെഹ്റ സമർപ്പിച്ച പ്രോജക്ട് ഇപ്പോഴത്തെ സംസ്ഥാന പോലീസ് മേധാവി ശ്രീ. കെ. എസ്. ബാലസുബ്രഹ്മണ്യൻ അംഗീകരിച്ചു. ഈ വർഷത്തെ ഗവൺമെന്റ് പ്ലാൻ ഫണ്ട് ഉപയോഗിച്ചുകൊണ്ട് ജെൻഡർ ഫ്ളാഗ്ഷിപ്പ് പ്രോഗ്രാമിന്റെ ഭാഗമായി ഈ പദ്ധതി നിലവിലുവരും.



പുനലൂർ ജനമൈത്രി പോലീസ് സ്റ്റേഷൻ അതിർത്തിയിൽ ജോലി ചെയ്യുന്ന അന്യ സംസ്ഥാന തൊഴിലാളികളുടെ എണ്ണം ഏറിവരുന്ന സാഹചര്യത്തിലാണ് ഇവരെ സംബന്ധിച്ച വിവരങ്ങൾ ശേഖരിക്കേണ്ടത് അത്യന്താപേക്ഷിതമെന്ന് മനസ്സിലാക്കിയത്. എന്നാൽ നിലവിലെ വിവരശേഖരണ രീതി പര്യാപ്തമല്ല എന്ന് മനസ്സിലാക്കിയ പുനലൂർ ജനമൈത്രി പോലീസ് സ്റ്റേഷൻ അധികൃതർ മേലധികാരികളുടെ അഭിപ്രായം കൂടി ആരാഞ്ഞു കരവാളൂർ അക്ഷയ കേന്ദ്രത്തിന്റെ സഹായത്തോടെ ഒരു നവീന സംരംഭത്തിന് രൂപം നൽകിയത്.

ഇതിലൂടെ അന്യ സംസ്ഥാന തൊഴിലാളികളുടെ വിവരങ്ങൾ (മേൽവിലാസം, താമസിക്കുന്ന പോലീസ് സ്റ്റേഷൻ, ഫോൺ നമ്പർ, സ്വദേശത്ത് ബന്ധപ്പെടാവുന്ന നമ്പർ, തൊഴിൽ ചെയ്യുന്ന സ്ഥാപനത്തിന്റേയും ഉടമയുടേയും മേൽവിലാസം, ടെലഫോൺ നമ്പർ, രക്ത ഗ്രൂപ്പ്, വിരലടയാളം) എന്നിവ ബയോ മെട്രിക് സംവിധാനത്തിൽ ഡിജിറ്റൽ ഫോർമാറ്റിൽ രേഖപ്പെടുത്തുന്നു. ഇത്തരത്തിൽ വിവരങ്ങൾ ശേഖരിക്കുന്നതിനായി പുനലൂർ സ്റ്റേഷൻ അതിർത്തിയിൽ ജോലിചെയ്യുന്ന കോൺട്രാക്ടർമാർ, വ്യവസായ സ്ഥാപനങ്ങൾ, നിർമ്മാണ പ്രവർത്തികളിൽ ഏർപ്പെട്ടവരും നിർമ്മാണ സാമഗ്രികൾ നിർമ്മിക്കുന്നവർ എന്നിവർക്ക് അപേക്ഷാ ഫാറങ്ങൾ എത്തിക്കുകയും ചെയ്തു. ആദ്യഘട്ടത്തിൽ മാർച്ച് 23-ന് അതുവരെ അപേക്ഷ സമർപ്പിച്ചവർ സ്വമേധാ സ്റ്റേഷനിൽ എത്തി വിവരങ്ങൾ നൽകുകയും അവർക്ക് ടി വിവരങ്ങൾ രേഖപ്പെടുത്തിയ തിരിച്ചറിയൽ കാർഡ് വിതരണം ചെയ്യുകയും ചെയ്തു.

ഇപ്രകാരമുള്ള ഒരു തിരിച്ചറിയൽ

കാർഡിലൂടെ ഓരോ തൊഴിലാളിയും ഏതൊക്കെ സംസ്ഥാനത്തുനിന്നും എത്തിയവരാണെന്ന തൂൽപ്പെടുത്തുള്ള വിവരങ്ങൾ അറിയാൻ സാധിക്കും. സ്വന്തം വിവരങ്ങൾ പോലീസിൽ രേഖപ്പെടുത്തിയിട്ടുണ്ട് എന്നത് തൊഴിലാളികൾക്ക് ആശ്വാസം നൽകുന്നു. അതുകൊണ്ട് തൊഴിലാളികളിൽ നിന്ന് നല്ല പ്രതികരണമാണ് ഈ സംരംഭത്തിനു ലഭിച്ചുകൊണ്ടിരിക്കുന്നത്.



രജിസ്ട്രേഷൻ നടപടിയിലൂടെ ക്രമസമാധാന നില ഭദ്രമാക്കുന്നതിനു പുറമെ ശേഖരിക്കപ്പെട്ട വിവരങ്ങളുടെ അടിസ്ഥാനത്തിൽ അവർക്ക് എന്തെങ്കിലും അത്യാഹിതം സംഭവിച്ചാൽ തൊഴിൽ ദാതാവിനെയോ അവരുടെ കുടുംബങ്ങളേയോ അറിയിക്കുന്നതിനും സഹായകരമാണ്. ബയോമെട്രിക് സംവിധാനത്തിലൂടെ അന്യ സംസ്ഥാന തൊഴിലാളികളുടെ ആദ്യഘട്ട വിവരശേഖരണത്തിനു പുറമെ തൊഴിൽ സ്ഥലം മാറുന്നത് തുടങ്ങി തൊഴിലാളിയെ സംബന്ധിച്ച





വിവരങ്ങൾ അപ്ഡേറ്റ് ചെയ്തും വരുന്നു.

അന്യ സംസ്ഥാന തൊഴിലാളികളെ ഉപയോഗിച്ച് ജോലി ചെയ്യിക്കുന്ന കരാറുകരും അന്യ സംസ്ഥാന തൊഴിലാളികൾ നേരിട്ടും എത്തി വിവരങ്ങൾ നൽകി ഈ സംരംഭം വിജയിപ്പിച്ചു വരുന്നു. പുനലൂർ ജനമൈത്രി പോലീസ് സ്റ്റേഷന്റെ ഈ നവീന ആശയം എല്ലാ പോലീസ് സ്റ്റേഷനുകളിലും പരീക്ഷിക്കാവുന്നതാണ്. ഇതിനു മുൻകൈയെടുത്ത സി. ആർ.ഒ എസ്. ശശിധരനേയും അക്ഷയ സെന്റർലെ ശ്രീ വി. പ്രദീപിനേയും അകമഴിഞ്ഞ് അഭിനന്ദിക്കുന്നു. പുനലൂർ ഡി.വൈ.എസ്.പി ശ്രീ. കെ.എൽ. ജോൺകുട്ടി, സർക്കിൾ ഇൻസ്പെക്ടർ ശ്രീ. ആർ. വിജയൻ, എസ്.ഐ. ശ്രീ. കെ.എസ്. ഗോപകുമാർ എന്നിവർ ഈ സംരംഭത്തിന് മികച്ച പിൻതുണയാണ് നൽകിയത്.

അന്യ സംസ്ഥാന തൊഴിലാളികളുടെ വിവരങ്ങൾ രേഖപ്പെടുത്താനായി തയ്യാറാക്കിയ സോഫ്റ്റ്‌വെയർ





ജനാധിപത്യ വ്യവസ്ഥിതിയിലെ പോലീസ് പ്രവർത്തനങ്ങൾ

ഭാഗം 1

ജനങ്ങളുടെ ജീവനും സ്വത്തിനും സംരക്ഷണം നൽകുക എന്ന അടിസ്ഥാന പോലീസ് പ്രവർത്തനങ്ങൾക്കുപരിയായി പോലീസിന്റെ പ്രവർത്തനമേഖല ഇന്നു ജനസേവനത്തിന്റെ എല്ലാ മേഖലകളിലേക്കും വ്യാപിച്ചു കൊണ്ടിരിക്കുകയാണ്. മനുഷ്യാവകാശങ്ങളും പൗരൻമാരുടെ അന്തസ്സും ഉറപ്പുവരുത്തിക്കൊണ്ടുള്ള പ്രവർത്തനങ്ങളാണു ഒരു ജനാധിപത്യ സമൂഹം പോലീസിൽ നിന്നും പ്രതീക്ഷിക്കുന്നത്. സാമൂഹ്യ ഘടനയിൽ പിന്നിട്ടുള്ള മാറ്റം പോലീസ് പ്രവർത്തനങ്ങളുടെ ദിശാബോധത്തിൽ തന്നെ അടിസ്ഥാനപരമായ മാറ്റങ്ങൾക്കു കാരണമായിട്ടുണ്ട്.

കൊളോണിയൽ കാലഘട്ടത്തിലെ മർദ്ദന ശൈലിയിൽ നിന്നു സ്നേഹത്തിന്റേയും സൗഹൃദത്തിന്റേയും സഹകരണത്തിന്റേയും സന്ദേശവാഹകരായി ജനാധിപത്യരാജ്യങ്ങളിലെ പോലീസ് മാറിക്കൊണ്ടിരിക്കുകയാണ്.

ഈ ദിശയിൽ, കേരള പോലീസ് ഇൻഡ്യയ്ക്കൊക്കെതന്നെ മാതൃകയായിട്ടുണ്ട്. കേരള പോലീസ് നടപ്പിലാക്കിയിട്ടുള്ള ജനമൈത്രി സുരക്ഷാ പദ്ധതി ജനാധിപത്യ വ്യവസ്ഥിതിയിലെ പോലീസ് പ്രവർത്തനങ്ങളുടെ ഉറപ്പ് മളമായ ഒരു സന്ദേശമാണ്.

ഒരു ജനാധിപത്യഭരണക്രമത്തിൽ പോലീസ് പ്രവർത്തനങ്ങൾ എങ്ങിനെയാകണം എന്നു അവലോകനം ചെയ്യപ്പെടുകയാണിവിടെ. അന്താരാഷ്ട്ര ഏജൻസിയായി ജനാധിപത്യ വ്യവസ്ഥിതിയിലെ പോലീസ് പ്രവർത്തനങ്ങൾ സംബന്ധിച്ചു ഒട്ടേറെ പഠനങ്ങളും നിരീക്ഷണങ്ങളും നടത്തുകയുണ്ടായി. ഈ പഠനങ്ങൾ അവലംബിച്ചു കൊണ്ടു ജനാധിപത്യ പോലീസ് പ്രവർത്തനങ്ങൾ സംബന്ധിച്ച ഒരു തുടർ പഠനം ഇവിടെ ആരംഭിക്കുകയാണ്.

പോലീസ് പ്രവർത്തനങ്ങളുടെ ലക്ഷ്യവും സേവനേതുഖതയും

1. സർക്കാർ സംവിധാനത്തിന്റെ ഏറ്റവും പ്രത്യക്ഷമായ അധികാര ചിഹ്നമാണു പോലീസ്. യൂണിഫോം ധരിച്ച പോലീസ് ഉദ്യോഗസ്ഥനെ സർക്കാരിന്റെ പ്രതീകമായാണു സമൂഹം കാണുന്നത്. വ്യക്തികളുടേയും സമൂഹത്തിന്റേയും ആകമാനവുമുള്ള ക്ഷേമം ഉറപ്പാക്കുന്നതിനുവേണ്ടിയുള്ള സർക്കാരിന്റെ അധികാരം വ്യക്തമായും അടിയന്തിരമായും തടസ്സം കൂടാതെയും നിർവ്വഹിക്കപ്പെടുക എന്നതാണു പോലീസ് പ്രവർത്തനങ്ങളിലൂടെ ലക്ഷ്യമാക്കുന്നത്.

2. പൊതു സമാധാനം നിലനിർത്തുന്നതിനുവേണ്ടി നിയമപാലനം നടത്തുകയും വ്യക്തികളുടെ പൗരാവകാശങ്ങളും സ്വാതന്ത്ര്യവും സംരക്ഷിക്കുകയും പ്രത്യേകിച്ചു ജീവനു സംരക്ഷണം ഉറപ്പു വരുത്തുന്നതിനുവേണ്ടി കുറ്റകൃത്യങ്ങൾ തടയുകയും കണ്ടു പിടിക്കുകയും ചെയ്തുകൊണ്ട് ജനങ്ങൾക്കിടയിലെ ഭീതി അകറ്റുകയും ചെയ്തുകൊണ്ട് പൊതുജനങ്ങൾക്ക് എല്ലാ സേവനവും സഹായവും നൽകുക എന്നുള്ളതാണു പോലീസിന്റെ പ്രധാന ചുമതലകൾ. കൂടുതൽ നിയന്ത്രിത സമീപനത്തേക്കാൾ കൂടുതൽ സേവനേതുഖ സമീപനത്തിലേക്കു മാറുമ്പോഴാണു ജനാധിപത്യ പോലീസ് സംവിധാനം പ്രവൃത്തിപഥത്തിലേക്കു വരുന്നത്. കുറ്റകൃത്യങ്ങൾ തടയുക എന്ന നിയമപരിപാലനത്തിന്റെ അടിസ്ഥാന തത്വത്തിന്റെ പ്രാധാന്യമാണു ഇതിലൂടെ ചൂണ്ടിക്കാണിക്കപ്പെടുന്നത്.

3. ജനങ്ങളുടേയും സർക്കാരിന്റേയും ആവശ്യാനുസരണം, അടിയന്തിര സഹായം വേണ്ടിവരുന്ന ഒരു പൗരനു സഹായം നൽകുന്നതിനു ഊന്നൽ നൽകിക്കൊണ്ടുള്ള പ്രവർത്തനങ്ങളാണു ജനാധിപത്യ പോലീസ് സംവിധാനത്തിലൂടെ വികസിപ്പിച്ചു നടപ്പിലാക്കിക്കൊണ്ടിരിക്കുന്നത്. സമൂഹത്തിലെ ഏതു പ്രശ്നത്തോടും ക്രിയാത്മകമായി പ്രതികരിക്കുവാനുള്ള സേവന സന്നദ്ധത പോലീസിനു ഉണ്ടായിരിക്കണം. പക്ഷപാതരഹിതമായി സമഭാവനയോടെ കൃത്യതയോടെ സേവനം നൽകുവാൻ പോലീസ് നിരന്തരം ശ്രമിച്ചുകൊണ്ടിരിക്കുകയും വേണം. നിയമപരമായ സംരക്ഷണവും സുരക്ഷിതബോധവും സമൂഹത്തിൽ നിലനിർത്തുന്നതിനുള്ള പൊതു ശ്രമത്തിന്റെ ഭാഗമായിരിക്കണം പോലീസ് പ്രവർത്തനങ്ങൾ.

4. മറ്റു പൊതു സ്ഥാപനങ്ങൾക്കു അവരുടെ സേവനങ്ങൾ സുഗമമായി ജനങ്ങളിലേക്ക് എത്തിക്കുവാൻ അവർ ആവശ്യപ്പെട്ടാൽ നിയമം അനുശാസിക്കുന്ന തരത്തിലുള്ള എല്ലാ സഹായങ്ങളും പോലീസ് നൽകേണ്ടതാണ്.

5. മറ്റുള്ളവരുടെ അവകാശങ്ങളും സ്വാതന്ത്ര്യവും അംഗീകരിക്കുകയും ബഹുമാനിക്കപ്പെടുകയും ചെയ്യുന്നതിനും സദാചാരവും പൊതുസമാധാനവും ഒരു ജനാധിപത്യ സമൂഹത്തിന്റെ പൊതുവായ ക്ഷേമവും നിലനിർത്തുന്നതിനും വേണ്ടി നിയമം ഏർപ്പെടുത്തിയിട്ടുള്ള നിയന്ത്രണങ്ങൾ പാലിക്കുവാൻ എല്ലാവരും ബാധ്യസ്ഥരാണെന്നുള്ള തത്വത്തിന്റെ അടിസ്ഥാനത്തിലായിരിക്കണം സംഘർഷങ്ങളിൽ ഇടപെടുമ്പോൾ പോലീസ് പ്രവർത്തിക്കേണ്ടത്.

6. പരിഹാരത്തിനായി പോലീസിനു മുന്നിലെത്തുന്ന പ്രശ്നങ്ങൾ എന്തൊക്കെയാണ്; സമൂഹത്തിന്റെ ഏതു വിഭാഗത്തിൽ നിന്നാണു ഈ പ്രശ്നങ്ങൾ വരുന്നത്; ഇതിനോടു പോലീസ് എങ്ങിനെ പ്രതി

കരിക്കുന്നു, എന്നിവയെല്ലാം തന്നെ. ജനാധിപത്യ പോലീസ് സംവിധാനം നമ്മൾ എത്രത്തോളം പ്രവൃത്തിപഥത്തിൽ കൊണ്ടുവരുന്നു എന്നു ഇതിന്റെ വ്യക്തമായ സൂചകങ്ങളായിരിക്കും.

7. പൊതുജനങ്ങളുടെ ആവശ്യങ്ങൾക്കും പ്രതീക്ഷകൾക്കും ഒപ്പം ഉയർന്നു ദൈനംദിനം പ്രവർത്തിച്ചു സർക്കാർ നൽകിയിട്ടുള്ള അധികാരം ജനങ്ങളുടെ താല്പര്യത്തിനുവേണ്ടി വിനിയോഗിക്കുന്ന പോലീസ് സേന സർക്കാരിന്റെ വിശ്വാസ്യതയും ജനക്ഷേമ തല്പരതയും സമൂഹത്തിനു മുന്നിൽ ഉയർത്തിക്കാട്ടുകയായിരിക്കും ചെയ്യുക. ജനാധിപത്യമൂല്യങ്ങൾ പ്രതിഫലിക്കുന്ന തരത്തിൽ പോലീസ് പ്രവർത്തിക്കുകയാണെങ്കിൽ, ജനാധിപത്യത്തിന്റെ ലക്ഷ്യങ്ങളും സർക്കാരിന്റെ വിശ്വാസ്യതയും വർദ്ധിക്കുക തന്നെ ചെയ്യും.

കുക തന്നെ ചെയ്യും.

8. പോലീസ് പ്രവർത്തനങ്ങൾ ഫലപ്രദമായി നടത്തുന്നതിനു പോലീസ് പൊതുജനങ്ങളുടെ വിശ്വാസം നേടിയെടുക്കേണ്ടതായുണ്ട്. പോലീസ് പൊതുജനങ്ങളുടെ വിശ്വാസം ആർജ്ജിച്ചില്ലെങ്കിൽ കുറ്റകൃത്യങ്ങൾ പോലീസിൽ റിപ്പോർട്ട് ചെയ്യുന്നതിനും പോലീസിനു വിജയകരമായി പ്രവർത്തിക്കുന്നതിനു സഹായകരമായ വിവരങ്ങൾ നൽകുന്നതിനും പൊതുജനങ്ങൾ വിമുഖത കാണിക്കും.

9. ഇതിനെല്ലാം പുറമെ, ഒരു ജനാധിപത്യ ഭരണക്രമത്തിൽ പോലീസ്, രാഷ്ട്രീയത്തിൽ നിന്നും മാറി നിൽക്കേണ്ടതും ജനാധിപത്യ രാഷ്ട്രീയ പ്രക്രിയകൾക്കും പ്രവർത്തനങ്ങൾക്കും സംരക്ഷണം നൽകേണ്ടതുമാണ്. (തുടരും)



ജനമൈത്രി കേന്ദ്രങ്ങളിൽ അന്താരാഷ്ട്ര വനിതാദിനം ആചരിച്ചു

ജനമൈത്രി കേന്ദ്രങ്ങളുടെ ആഭിമുഖ്യത്തിൽ അന്താരാഷ്ട്ര വനിതാ ദിനത്തിൽ കേരളാ പോലീസ് നിരവധി പരിപാടികൾ സംഘടിപ്പിച്ചു. സായുധ പോലീസ് ബറ്റാലിയനുകളിലും വനിതാദിനം സമുചിതമായി ആഘോഷിച്ചു. സ്പെഷ്യൽ ആംഡ് പോലീസ്, മലബാർ സ്പെഷ്യൽ പോലീസ്, മറ്റു കേരള ആംഡ് പോലീസ് ബറ്റാലിയനുകളിലും വൈവിധ്യമാർന്ന ചടങ്ങുകളാണ് വനിതാ ദിനത്തിൽ അരങ്ങേറിയത്.

സ്പെഷ്യൽ ആംഡ് പോലീസിന്റെ ആഭിമുഖ്യത്തിൽ മാർച്ച് 8 ന് രാവിലെ സെമിനാർ സംഘടിപ്പിച്ചു. സ്ത്രീകൾ സമൂഹത്തിലും കുടുംബത്തിലും അനുഭവിക്കേണ്ടിവരുന്ന മാനസികവും ശാരീരികവുമായ പീഡനങ്ങൾക്കെതിരെ നിയമ വ്യവസ്ഥകൾ നൽകുന്ന പരിരക്ഷയെക്കുറിച്ച് റിട്ടയേർഡ് പോലീസ് സൂപ്രണ്ട് ശ്രീ. എൻ. ഗോപാലകൃഷ്ണൻ ക്ലാസ്സെടുത്തു. സ്ത്രീകൾക്കും കുട്ടികൾക്കും നിർബന്ധമായും ലഭിച്ചിരിക്കേണ്ട നിയമ സംരക്ഷണങ്ങളെക്കുറിച്ചും സ്ത്രീകളുമായി ബന്ധപ്പെട്ട പരാതികൾ കൈകാര്യം ചെയ്യുമ്പോൾ പാലിച്ചിരിക്കേണ്ട നടപടികളെക്കുറിച്ചും പോലീസുദ്യോഗസ്ഥരെ ബോധവാൻ മാരാക്കുവാൻ സെമിനാർ ഏറെ സഹായിച്ചു.

വൈകുന്നേരം എസ്. എ.പി ഗ്രൗണ്ടിൽ ആയിരത്തോളം പോലീസുദ്യോഗസ്ഥർ ഒത്തുചേർന്ന് സ്ത്രീശാക്തീകരണ പ്രതിജ്ഞയെടുത്തു. എസ്.എ.പി കമാണ്ടന്റ് ശ്രീ. കെ.കെ. ബാലചന്ദ്രൻ ഐ.പി.എസ് പ്രതിജ്ഞാ വാചകം

തെളിയിച്ച് ഏവരും സ്ത്രീ സംരക്ഷണത്തിനായി ഒരുമിച്ച് നീങ്ങുമെന്ന് പ്രതിജ്ഞയെടുത്തപ്പോൾ അത് കേരളാ പോലീസിലെ യുവതലമുറയുടെ സാമൂഹിക പ്രതിബദ്ധതയുടെ പ്രഖ്യാപനം കൂടിയായി. ചടങ്ങിൽ ഡെപ്യൂട്ടി ഇൻസ്പെക്ടർ ജനറൽ ഓഫ് പോലീസ് (ആംഡ് പോലീസ് ബറ്റാലിയൻ) ശ്രീ. വിജയശ്രീകുമാർ ഐ.പി.എസ് സംബന്ധിച്ചു.

കെ.എ.പി ഒന്നാം ബറ്റാലിയനിൽ നടന്ന ചടങ്ങുകൾക്ക് കമാൻഡന്റ് ശ്രീ. വി. സുനിൽ നേതൃത്വം നൽകി. രാവിലെ 11.00 മണിയ്ക്ക് ജി.കെ. മേനോൻ മെമ്മോറിയൽ ഹാളിൽ വച്ച് ബറ്റാലിയനിലെ മുഴുവൻ സേനാംഗങ്ങളെയും പങ്കെടുപ്പിച്ചുകൊണ്ട് പൊതുയോഗം നടന്നു. ശേഷം “സ്ത്രീ ശാക്തീകരണം അവകാശ സംരക്ഷണം” എന്ന വിഷയത്തിൽ സെമിനാർ നടത്തി. സെമിനാറിൽ കേരളാ പോലീസ് അക്കാദമി വനിതാ സെൽ കൺവീനർ അഡ്വക്കേറ്റ് രേഖ പ്രസാദ് മോഡറേറ്ററായിരുന്നു. വൈകിട്ട് 6.30 മണിക്ക് ബറ്റാലിയൻ ആംഫി തിയേറ്ററിൽ



ചൊല്ലിക്കൊടുത്തു. ചടങ്ങിൽ പോലീസ് കുടുംബാഗങ്ങളും സന്നിഹിതരായിരുന്നു. അഡീഷണൽ ഡയറക്ടർ ജനറൽ ഓഫ് പോലീസ് (ആംഡ് പോലീസ് ബറ്റാലിയൻ) ഡോ. ബി. സന്ധ്യ ഐ.പി.എസ് മുഖ്യാതിഥി ആയിരുന്നു. ചടങ്ങിൽ മെഴുകുതിരി ദീപങ്ങൾ

ബറ്റാലിയനിലെ എല്ലാ സേനാംഗങ്ങളെയും ഉൾപ്പെടുത്തി ബറ്റാലിയൻ കമാൻഡന്റ് ഭദ്രദീപം തെളിയിക്കുകയും ഈ ദീപശില മറ്റ് ദീപങ്ങളിലേക്ക് പകർന്ന് അവയെ സാക്ഷിനിർത്തി ഡെപ്യൂട്ടി കമാൻഡന്റ് ശ്രീ.പി.വി.വിൽസൺ പ്രതിജ്ഞാ വാചകം ചൊല്ലിക്കൊടുക്കുകയും ചെയ്തു.

പാലക്കാട്, മുട്ടിക്കുളങ്ങര കെ.എ.പി 2-ാം ബറ്റാലിയനിൽ അന്നേദിവസം രാവിലെ 10 മണിക്ക് ബറ്റാലിയൻ ഡിസ്പെൻസറി ഹാളിൽ നടന്ന വനിതാ ദിനാചരണ ചടങ്ങ് ഡെപ്യൂട്ടി കമാൻഡന്റ് ശ്രീ.വി.വി. ഹരിലാൽ ഉദ്ഘാടനം ചെയ്തു. ക്യാമ്പിലെ എല്ലാ ഉദ്യോഗസ്ഥരും സേനാഗങ്ങളും മിനിസ്റ്റീരിയൽ ജീവനക്കാരും ചടങ്ങിൽ പങ്കെടുത്തു. വനിതാ ദിനാചരണത്തിൽ പങ്കെടുത്ത എല്ലാവരും സത്യപ്രതിജ്ഞ വാചകം ചൊല്ലുകയുണ്ടായി. തുടർന്ന് വിക്ടോറിയ കോളേജിലെ പ്രൊഫസർ ശോഭാറാണി സ്ത്രീ ശാക്തീകരണത്തെക്കുറിച്ചുള്ള ക്ലാസ് എടുത്തു. വൈകുന്നേരം സംഘടിപ്പിച്ച സെമിനാറിൽ ശ്രീമതി കെ.എൻ.ബീവി (പ്രസിഡന്റ്, സ്ത്രീ സുരക്ഷാ സമിതി) പങ്കെടുത്ത് സംസാരിച്ചു. ചടങ്ങിൽ പങ്കെടുത്തവരെല്ലാം മെഴുകുതിരി തെളിയിച്ച് ഐക്യദാർഢ്യം പ്രകടിപ്പിച്ചു.

കെ.എ.പി അഞ്ചാം ബറ്റാലിയൻ ആസ്ഥാനത്ത് സംഘടിപ്പിച്ച സെമിനാറിൽ സ്ത്രീകൾ സംരക്ഷിക്കപ്പെടേണ്ടതിന്റെ ആവശ്യകതയേയും അതിന്റെ നിയമവശങ്ങളേയും കുറിച്ച് ആനുകാലിക സംഭവങ്ങൾ

എല്ലാവരും ദീപം തെളിച്ച് അതിനോട് ഐക്യദാർഢ്യം പ്രഖ്യാപിക്കുകയും ചെയ്തു. തദ്ദേശീയരായ പൊതുജനങ്ങളുടേയും സേനാഗങ്ങളുടെ കുടുംബാഗങ്ങളുടേയും മഹനീയ സാന്നിദ്ധ്യം കൊണ്ട് പ്രസ്തുത പരിപാടി ശ്രദ്ധേയമായിരുന്നു.

മലപ്പുറം സ്പെഷ്യൽ പോലീസ് സംഘടിപ്പിച്ച ചടങ്ങ് ബഹു. മലപ്പുറം എം.എൽ.എ ശ്രീ.പി. ഉബൈദുള്ള ഉദ്ഘാടനം ചെയ്തു. മലപ്പുറം നഗരസഭ വൈസ് ചെയർ പേഴ്സൺ ശ്രീമതി കെ.എം.ഗിരിജ അദ്ധ്യക്ഷത വഹിച്ചു. എം.എസ്.പി കമാൻഡന്റ് ശ്രീ.യു.ഷറഫലി സ്വാഗതം പറഞ്ഞ ചടങ്ങിൽ പ്രശസ്ത മുൻ ഇന്റർനാഷണൽ ഫുട്ബോൾ താരം ശ്രീ.ഐ.എം.വിജയൻ മുഖ്യാതിഥിയായിരുന്നു. ലോക വനിതാ ദിനാചരണത്തിന്റെ ഭാഗമായി എം.എസ്.പി ജനമൈത്രി കേന്ദ്രത്തിന്റെ ആഭിമുഖ്യത്തിൽ എം.എസ്.പി എൽ.പി സ്കൂളിൽ സ്കൂളിലെ വിദ്യാർത്ഥിനികൾക്ക് സൈക്കിൾ സവാരി പരിശീലിപ്പിക്കുന്നതിന് സൗജന്യമായി സൈക്കിളുകൾ വിതരണം ചെയ്തു. ചടങ്ങിൽ മലപ്പുറം നഗരസഭാ കൗൺസിലർ ശ്രീമതി ആശാ

എസ്.എ.പിയിൽ നടന്ന ചടങ്ങിൽ ദീപങ്ങൾ തെളിയിച്ച് ഐക്യദാർഢ്യം പ്രഖ്യാപിച്ചപ്പോൾ



ഉൾപ്പെടുത്തി റാന്നി കോടതിയിലെ അഭിഭാഷകയായ അഡ്വ. പി.റാണി ക്ലാസ്സ് എടുത്തു. സ്ത്രീകൾക്ക് സമൂഹത്തിലുള്ള സ്ഥാനം, സ്ത്രീസംരക്ഷണ നിയമം എന്നിവയെ സംബന്ധിച്ച ക്ലാസ് സേനാഗങ്ങൾക്ക് നല്ലൊരു അനുഭവമായിരുന്നു. സ്ത്രീകളെ സംരക്ഷിക്കുന്നതിനും, അവർക്കെതിരെയുള്ള അതിക്രമങ്ങളും, ചൂഷണങ്ങളും തടയുന്നതിനും അതിനുള്ള നിയമങ്ങൾ പ്രാവർത്തികമാക്കുന്നതിൽ പോലീസ് ഉദ്യോഗസ്ഥർ എന്ന നിലയിൽ നാമെല്ലാവരും ബാധ്യസ്ഥരാണെന്നും പ്രസ്തുത സെമിനാറിൽ സേനാഗങ്ങൾ ദൃഢപ്രതിജ്ഞയെടുത്തു. അന്നേ ദിവസം വൈകിട്ട് സ്ത്രീ ശാക്തീകരണത്തിന്റെ ഭാഗമായി ഡെപ്യൂട്ടി കമാണ്ടന്റ് ദീപം തെളിയിക്കുകയും അത് സേനാഗങ്ങൾക്ക് പകർന്ന് നൽകുകയും സേനാഗങ്ങൾ

കല്ലുവളപ്പിൽ, എം.എസ്.പി എച്ച്. എസ്. എസ് പി.ടി.എ പ്രസിഡന്റ് ശ്രീ. സക്കീർ, എം.എസ്.പി ഇ.എം.എച്ച്.എസ് പി.ടി.എ പ്രസിഡന്റ് ശ്രീ.ചന്ദ്രശേഖരൻ, കെ.പി.ഒ.എ എം.എസ്. പി യൂണിറ്റ് ട്രഷറർ ശ്രീ.കെ.പി. അപ്പുണ്ണി, കെ.പി.എ എം.എസ്. പി യൂണിറ്റ് സെക്രട്ടറി ശ്രീ.മാർട്ടിൻ ഡിക്രൂസ് എന്നിവർ ആശംസകൾ അർപ്പിച്ച് മലപ്പുറം പാണ്ടിക്കാട് ആർ.ആർ.ആർ. എഫ് ക്യാമ്പിൽ രാവിലെ കമാൻഡന്റ് ഓഫീസർമാർ, എക്സിക്യൂട്ടീവ്, മിനിസ്റ്റീരിയൽ ജീവനക്കാർ എന്നിവർക്ക് സത്യപ്രതിജ്ഞ ചൊല്ലിക്കൊടുത്തു. തുടർന്ന് വനിതാ ദിനാചരണവുമായി ബന്ധപ്പെട്ട് മലപ്പുറം മുനിസിപ്പാലിറ്റി വൈസ് ചെയർ പേഴ്സൺ ശ്രീമതി എം.ഗിരിജയുടെ നേതൃത്വത്തിൽ ചർച്ചാ ക്ലാസ് സംഘടിപ്പിച്ചു.

ജനമൈത്രി വാർത്തകൾ

മലപ്പുറം ജനമൈത്രി പോലീസ് സീനിയർ സിറ്റിസൺസ് കൗൺസിലിംഗും

വൈദ്യപരിശോധന ക്യാമ്പും സംഘടിപ്പിച്ചു

മലപ്പുറം ജനമൈത്രി പോലീസിന്റെ ആഭിമുഖ്യത്തിൽ 13-03-13 തീയതി എം.എസ്.പി കമ്മ്യൂണിറ്റി ഹാളിൽ വച്ച് സീനിയർ സിറ്റിസൺസ് കൗൺസിലിംഗും ആയുർവേദ വൈദ്യ പരിശോധനാ ക്യാമ്പും സംഘടിപ്പിച്ചു. യോഗം മലപ്പുറം മുനിസിപ്പാലിറ്റി വൈസ് ചെയർപേഴ്സൺ ശ്രീമതി. ഗിരിജ ഉദ്ഘാടനം ചെയ്തു. ശ്രീ. ടി.ബി. വിജയൻ (പോലീസ് ഇൻസ്പെക്ടർ, മലപ്പുറം) സ്വാഗതം പറഞ്ഞു. ജനമൈത്രി സുരക്ഷാ സമിതി അംഗം ശ്രീ. നാരായണൻ കുട്ടി മേനോൻ (റിട്ടയേർഡ് ജസ്റ്റിസ്) അദ്ധ്യക്ഷത വഹിച്ചു. ശ്രീ. അഭിലാഷ് (ഡിവൈ.എസ്. പി, മലപ്പുറം) ശ്രീ. സതീശൻ (ഡിവൈ.എസ്.പി, ഡി.സി. ആർ.ബി), ശ്രീമതി. ജമീല ടീച്ചർ (കൗൺസിലർ), ശ്രീമതി. ശാരദ

(ജില്ലാ സെക്രട്ടറി, സീനിയർ സിറ്റിസൺസ് കോ-ഓർഡിനേഷൻ), ശ്രീമതി. മായ (സി.ഡി. എസ് പ്രസിഡന്റ്) എന്നിവർ ആശംസ അറിയിച്ചു. സീനിയർ സിറ്റിസൺസ് കൗൺസിലിംഗ് ക്ലാസ് ശ്രീ. ഇൗശരശർമ, പ്രിൻസിപ്പൽ, കോട്ടയ്ക്കൽ ആയുർവേദ കോളേജ് (ഏറ്റവും മികച്ച ആയുർവേദ ഡോക്ടർമാർക്ക് കേരള സർക്കാർ നൽകുന്ന 2013-ലെ ആന്ദ്രേയ അവാർഡ് ജേതാവ്) നിർവഹിച്ചു. 272 മുതിർന്ന പൗരൻമാർ ക്യാമ്പിൽ പങ്കെടുത്തു. എല്ലാവർക്കും ജനമൈത്രി പോലീസിന്റെ വകയായി സൗജന്യമായി മരുന്നുകൾ വിതരണം ചെയ്തു. തുടർചികിത്സ ആവശ്യമുള്ളവർക്ക് കോട്ടയ്ക്കൽ ആയുർവേദ കോളേജ് ചികിത്സാ സൗകര്യം ഏർപ്പെടുത്തി.

ജനമൈത്രി യുവകേന്ദ്രത്തിന്റെ ആഭിമുഖ്യത്തിൽ തിരുവനന്തപുരം കരിമം കോളനിയിൽ ഫുട്ബാൾ ടീം

ജനമൈത്രി പോലീസിന്റെ നേതൃത്വത്തിൽ കരിമം കോളനിയിലെ യുവാക്കൾക്കായി ഇനി ഫുട്ബാൾ ടീം. നഗരത്തിലെ ചേരികൾ കേന്ദ്രീകരിച്ച് കുട്ടികളുടെ കായികമായ കഴിവുകൾ വളർത്തുക എന്ന ലക്ഷ്യത്തോടെ ജനമൈത്രി പോലീസ് നടപ്പാക്കുന്ന പദ്ധതിയുടെ ഭാഗമായാണ് ഫുട്ബാൾ ടീം രൂപവത്കരിച്ചത്. ഫോർട്ട് പോലീസ് ജനമൈത്രിയുടെ നേതൃത്വത്തിൽ രൂപവത്കരിച്ച ഫുട്ബാൾ ടീമിൽ പതിനഞ്ചിനും ഇരുപതിനും മധ്യേ പ്രായമുള്ള 20 പേരെയാണ് തിരഞ്ഞെടുത്തിട്ടുള്ളത്.

കൺവീനർ മുഹമ്മദ് ഹുസൈൻ സേറ്റ് എന്നിവർ പങ്കെടുത്തു.

കരിമം റസിഡൻസ് അസോസിയേഷനുമായി സഹകരിച്ച് രൂപവത്കരിച്ച ഫുട്ബാൾ ടീമിന്റെ ഉദ്ഘാടന ചടങ്ങിൽ റസിഡന്റ്സ് അസോസിയേഷൻ സെക്രട്ടറി അൽഹാജ് സ്വാഗതവും ഫോർട്ട് എസ്.ഐ എ.കെ. ഷെറിനിയും പറഞ്ഞു. ഏപ്രിൽ, മെയ് മാസങ്ങളിൽ ടീമംഗങ്ങൾക്ക് പോലീസ് ഫുട്ബാൾ ടീം കോച്ചിന്റെ സഹായത്തോടെ പരിശീലനം നൽകാനുള്ള ശ്രമത്തിലാണ് അധികൃതർ.

ടീമിന്റെ ഉദ്ഘാടനം 19-03-2013 (ചൊവ്വാഴ്ച) കരിമംത്ത് നടന്ന ചടങ്ങിൽ ഡി.സി.പി ശ്രീ. മഞ്ജുനാഥ് ഐ.പി.എസ് നിർവ്വഹിച്ചു.

ടീമംഗങ്ങൾക്കായി ജഴ്സി കളും ഫുട്ബാളും വിതരണം ചെയ്തു. ഫോർട്ട് ജനമൈത്രി കൺവീനർ കുര്യാത്തി ശ്രീകണ്ഠന്റെ അധ്യക്ഷതയിൽ നടന്ന ചടങ്ങിൽ കേരള പോലീസ് ഫുട്ബാൾ ടീം ക്യാപ്റ്റൻ തോബിയാസ് ഉൾപ്പെടെയുള്ള കളിക്കാർ പങ്കെടുത്തു. ജനമൈത്രി നോഡൽ ഓഫീസർ അജയ് കോയിക്കൽ, ഫോർട്ട് എ.സി കെ.എസ് സുരേഷ്കുമാർ, കൗൺസിലർമാരായ ഉദയലക്ഷ്മി, കൃഷ്ണൻകുട്ടി, ജനമൈത്രി അവയവദാന കമ്മിറ്റി



ഫോർട്ട് പോലീസ് ജനമൈത്രി സുരക്ഷാ പദ്ധതിയുടെ ആഭിമുഖ്യത്തിൽ അവയവദാന സമ്മതപത്ര സമർപ്പണം, വീൽചെയർ വിതരണം, ഡയറക്ടറി പ്രകാശനം, തയ്യൽ മിഷ്യൻ വിതരണം എന്നിവ നടന്നു

ഫോർട്ട് ജനമൈത്രി പോലീസ് പുറത്തിറക്കിയ ഈ വർഷത്തെ ഡയറക്ടറി 25.01.2013 വൈകുന്നേരം അഞ്ച് മണിക്ക് ഫോർട്ട് പോലീസ് സ്റ്റേഷനിൽ വച്ച് എം.എൽ.എ ശ്രീ.വി. ശിവൻ കുട്ടി പ്രകാശനം ചെയ്തു. അതോടൊപ്പം ജനമൈത്രി സുരക്ഷാ പദ്ധതിയുടെ ഭാഗമായി ഫോർട്ട് പോലീസ് സ്റ്റേഷനിൽ ശ്രീ. മുഹമ്മദ് ഹുസൈൻ സേക് കൺവീനറായുള്ള അവയവദാന കമ്മിറ്റിയുടെ പ്രവർത്തനത്തിലൂടെ 100 പേരുടെ കണ്ണി ദാനം

ചെയ്യുന്നതിനുള്ള (മരണശേഷം) സമ്മതപത്രം മെഡിക്കൽ കോളേജ് സൂപ്രണ്ട് ഡോ. മോഹൻദാസിന് കൈമാറ്റം ചെയ്യുകയും ചെയ്തു. അതുകൂടാതെ അസുഖത്താൽ ഒരു കാൽ മുറിക്കപ്പെട്ട ചന്ദ്രമതി എന്ന സ്ത്രീക്ക് വീൽചെയറും നൽകി. കൂടാതെ എം.എസ്.കെ നഗറിലെ നിർദ്ധനരായ പെൺകുട്ടികൾക്ക് ഒരു തയ്യൽ പരിശീലന യൂണിറ്റ് തുടങ്ങുന്നതിനു വേണ്ടി മൂന്ന് തയ്യൽ മിഷ്യനുകളും വിതരണം ചെയ്തു.



ജനമൈത്രി പോലീസിന്റെ നേതൃത്വത്തിൽ ചേർത്തലയിൽ നിർദ്ധന കുടുംബത്തിനായി വീട് ഒരുങ്ങുന്നു

ചേർത്തല നഗരസഭ പത്താം വാർഡിൽ നിവർത്തിൽ പുത്തൻവീട്ടിൽ വൽസലയും ഒൻപതാം ക്ലാസ് വിദ്യാർത്ഥിയായ മകനും അടങ്ങുന്ന നിർദ്ധന കുടുംബത്തിനാണ് ജനമൈത്രി പോലീസിന്റെ നേതൃത്വത്തിൽ വീട് വച്ച് നൽകുന്നത്. ചേർത്തല ജനമൈത്രി പോലീസ് സ്റ്റേഷൻ പരിധിയിലെ ഈ കുടുംബത്തിന്റെ നിസ്സഹായ അവസ്ഥ തിരിച്ചറിഞ്ഞ ബീറ്റ് ഓഫീസർ സ്റ്റേഷനിലെ മറ്റ് ഉദ്യോഗസ്ഥ

രോട് ഇക്കാര്യം അറിയിക്കുകയും ഇവരുടെ ജീവിത നിലവാരം മെച്ചപ്പെടുത്താനായി ഏതെങ്കിലും വിധത്തിലുള്ള സഹായം ലഭ്യമാക്കുന്നതിനുള്ള നടപടികൾ ആലോചിക്കുന്ന വേളയിലാണ് മഴവിൽ മനോരമ ചാനലിലെ വെറുതെയല്ല ഭാര്യ എന്ന പ്രോഗ്രാമിലെ വിജയികളായ സാം-വിജി ദമ്പതികൾ സഹായവുമായി എത്തിയത്. ഹാബിറ്റാറ്റിനാണ് വീട് നിർമ്മിക്കുന്നതിന്റെ ചുമതല. പുതിയ വീടിന്റെ ശിലാസ്ഥാപന കർമ്മവും ഇതോടനുബന്ധിച്ചു നടന്ന പൊതുസമ്മേളനവും മാർച്ച് 30-നു എ.ഡി.ജി.പി ഡോ. ബി. സന്ധ്യ നിർവ്വഹിച്ചു. ചടങ്ങിൽ നിർദ്ധന വിദ്യാർത്ഥികൾക്കുള്ള പഠനോപകരണ വിതരണോത്ഘാടനം ശ്രീ. തോംസൺജോസ് ഐ.പി.എസ് നിർവ്വഹിച്ചു. നഗരസഭ അധ്യക്ഷ ശ്രീമതി. ജയലക്ഷ്മി അനിൽകുമാർ, വൈസ് ചെയർമാൻ ജെ.ജെ. സണ്ണി, സ്പോൺസർമാരായ സാം-വിജി ദമ്പതികൾ, സി.ഐ. കെ.ജി. അനീഷ്, എസ്.ഐ. എം. അജയ്മോഹൻ എന്നിവർ സംബന്ധിച്ചു.



ജനമൈത്രി പദ്ധതി കാസർഗോഡ് ജില്ലയിലെ എല്ലാ പട്ടികജാതി-വർഗ്ഗ കോളനികളിലേക്കും വ്യാപിപ്പിക്കുന്നു

എസ്. സുരേഷൻ ഐ.പി.എസ് ജില്ലാ പോലീസ് മേധാവി, കാസർഗോഡ്

ജില്ലയിലെ ജനസംഖ്യയുടെ 5 ശതമാനത്തിലധികം വരുന്ന പട്ടികജാതി-പട്ടികവർഗ്ഗ ജനവിഭാഗങ്ങൾ വികസനപരമായി ഏറെ പിന്നോക്കം നിൽക്കുന്നവരാണ്. അന്നന് പണിയെടുത്ത് ഉപജീവനം നയിക്കുന്നവർ, പ്രാഥമിക സൗകര്യങ്ങൾ പോലും ഇല്ലാതെ പരിതാപകരമായ അവസ്ഥയിൽ കഴിയുന്ന ഇവർക്ക് വികസനം എന്നത് ഇന്നും കേട്ടു കേൾവി മാത്രമാണ്. കേന്ദ്ര സംസ്ഥാന സർക്കാരുകൾ ഇവർക്കു വേണ്ടി ഒട്ടേറെ ക്ഷേമപദ്ധതികൾ നടപ്പിലാക്കുന്നുണ്ടെങ്കിലും പലതും അർഹതപ്പെട്ടവരിലേക്ക് എത്താതെ ഫണ്ടുകൾ നഷ്ടമാവുകയാണ് ചെയ്യുന്നത്. ആസൂത്രണം ചെയ്യുന്ന പദ്ധതികൾ നടപ്പാക്കുന്നതിൽ ചുമതലയുള്ള ഉദ്യോഗസ്ഥർക്ക് ഉണ്ടാകുന്ന ജാഗ്രതക്കുറവാണ് ഇതിന് പ്രധാന കാരണമായി ചൂണ്ടിക്കാണിക്കപ്പെടുന്നത്. പട്ടികജാതി-വർഗ്ഗ ജനങ്ങൾക്ക് ഇത്തരം പദ്ധതികളെക്കുറിച്ചുള്ള അജ്ഞതയും ആനുകൂല്യങ്ങൾ ലഭിക്കുന്നതിന് തടസ്സമാകുന്നു. ഇത് പരിഹരിച്ച് ഇവരെ ഒന്നാകെ സമൂഹത്തിന്റെ മുഖ്യധാരയിലേക്ക് കൈപിടിച്ച് ഉയർത്താനുള്ള സർക്കാരിന്റെ ശ്രമങ്ങൾക്ക് താങ്ങു എന്ന നിലയിലാണ് ജനമൈത്രി സുരക്ഷാ പദ്ധതി കോളനികളിലേക്ക് വ്യാപിപ്പിച്ചത്. എല്ലാ ജനവിഭാഗങ്ങളുടെയും നിർലോഭമായ പിന്തുണയും വിവിധ വകുപ്പുകളുടെ സഹായവും ഇക്കാര്യത്തിൽ പോലീസിന് ലഭിക്കുന്നുണ്ട്.

പദ്ധതിയുടെ ഭാഗമായി ജില്ലാ പോലീസ് മേധാവി മാസത്തിൽ രണ്ടു വീതം കോളനികൾ സന്ദർശിച്ച് ജനങ്ങളുടെ പരാതികൾ നേരിട്ട് സ്വീകരിക്കുന്നു. വിവിധ വകുപ്പു മേധാവികളുമായും ജനപ്രതിനിധികളുമായും സഹകരിച്ച് നടത്തുന്ന കോളനി അദാലത്തിൽ ലഭിക്കുന്ന പരാതികൾ അതാത് സമയത്ത് തന്നെ പരിഹരിക്കാനുള്ള ശ്രമവും നടത്തുന്നു. ആ സമയം തീരാത്ത പരാതികൾ ഒരു മാസത്തിനുള്ളിൽ തീർക്കുന്നതിനുള്ള തുടർനടപടി സ്വീകരിക്കുന്നു. ഇതിനു ഒരു പ്രത്യേക രജിസ്റ്റർ സൂക്ഷിച്ച് മോണിറ്റർ ചെയ്യുന്നു. പോലീസിനെ കാണുമ്പോൾ ഓടി ഒളിച്ചിരുന്നവർ പോലും അദാലത്തിലേക്ക് പ്രതീക്ഷകളോടെ പരാതികളുമായെത്തുന്നത് ജനങ്ങൾക്ക് പോലീസിലുണ്ടായിട്ടുള്ള വിശ്വാസത്തിലേക്ക് കുവിരൽ ചൂണ്ടുന്നു. ഇതുവരെയായി നടത്തിയ ഇരുപത്തിയഞ്ചോളം കോളനി അദാലത്തുകളിലായി രണ്ടായിരത്തിലധികം പരാതികൾ ആണ് ലഭിച്ചത്. ഇതിൽ ഭൂരിഭാഗം പരാതികളും പരിഹരിക്കാൻ കഴിഞ്ഞിട്ടുണ്ട്. പാർപ്പിടം, സ്ഥലം, കുടിവെള്ളം, റോഡ്, വൈദ്യുതി മുതലായ പ്രാഥമിക ആവശ്യങ്ങളെക്കുറിച്ചാണ് ലഭിക്കുന്ന പരാതികൾ ഏറെയും. തൊഴിലില്ലായ്മയും അനാരോഗ്യവും പട്ടിണിയും എല്ലാം പരാതികളിൽപ്പെടുന്നു. കോളനികളിലെ സ്ത്രീകളുടെ തൊഴിലില്ലായ്മ പരിഹരിക്കുന്നതിനായി തയ്യാർ പരിശീലനം, ബ്യൂട്ടീഷൻ



ജില്ലാ പോലീസ് മേധാവി ശ്രീ. എസ്. സുരേഷൻ ഭവന സന്ദർശനം നടത്തുന്നു

കോഴ്സുകൾ മുതലായവയിൽ പരിശീലനം നൽകുന്നു. വിദ്യാർത്ഥികളുടെ പഠനനിലവാരം ഉയർത്തുന്നതിനായി സമീപങ്ങളിലുള്ള വിദ്യാഭ്യാസ യോഗ്യതയുള്ളവരെ ഉപയോഗിച്ച് സൗജന്യ ട്യൂഷൻ നൽകുവാനും സംവിധാനം ഒരുക്കുന്നു. ഉയർന്ന മാർക്കു നേടുന്ന വിദ്യാർത്ഥികൾക്ക് സിവിൽ സർവ്വീസ് പരീക്ഷ, വിവിധ എൻട്രൻസ് പരീക്ഷകൾ എഴുതുന്നതിനുൾപ്പെടെ പരിശീലനം ലഭ്യമാക്കുന്നു. കോളനികളിലെ ആരോഗ്യ ശുചിത്വ പ്രശ്നങ്ങൾ പരിഹരിക്കാൻ സന്നദ്ധ സംഘടനകളുമായി യോജിച്ച് കോളനികൾ തോറും മെഡിക്കൽ ക്യാമ്പുകൾ സംഘടിപ്പിക്കുന്നു. ആവശ്യമുള്ളവർക്ക് തുടർന്നുള്ള വിദഗ്ധ ചികിത്സയ്ക്ക് വേണ്ട സൗകര്യമൊരുക്കുന്നു. യുവാക്കളെ സംഘടിപ്പിച്ച് കോളനികളിൽ സോഷ്യൽ ക്ലബുകൾ രൂപീകരിച്ച് അവർക്ക് വിവിധ തരത്തിലുള്ള തൊഴിൽ പരിശീലനവും നൽകി വരുന്നു. അവരുടെ വിദ്യാഭ്യാസ യോഗ്യതയ്ക്കനുസരിച്ച് ജോലി ലഭ്യമാക്കുന്നതിനുള്ള മാർഗ്ഗം നിർദ്ദേശിച്ച് സഹായിക്കുന്നു. കൂടാതെ കമ്പ്യൂട്ടർ ഉപയോഗിക്കുന്നതിനുള്ള പരിശീലനവും നൽകുന്നു. ഇതിനു പുറമെ കോളനികളിലെ വീടുകൾ സന്ദർശിച്ച് ജനങ്ങളിൽ നിന്ന് പരാതികൾ എഴുതി വാങ്ങുന്നതിനായി ഒരു പോലീസ് സ്റ്റേഷൻ പരിധിയിൽ രണ്ട് വീതം പോലീസുകാരെ ബീറ്റ് ഓഫീസർമാരായി നിയോഗിച്ചിട്ടുണ്ട്. ലഭിക്കുന്ന പരാതികൾ സമാഹരിച്ച് ബന്ധപ്പെട്ട വകുപ്പിന് സത്വര നടപടികൾക്കായി കൈമാറുന്നു. ജില്ലാ പോലീസ് മേധാവിയുടെ നേതൃത്വത്തിൽ മാസത്തിൽ രണ്ട് തവണ അവലോകന യോഗങ്ങൾ ചേർന്ന് ഇതിന്റെ പുരോഗതി വിലയിരുത്തുന്നു. നടപടി ഉണ്ടാകുന്നവരെ ഇതിന്റെ ഫോളോ അപ്പ് നടത്തിക്കൊണ്ടുപോകുന്നു.

കോളനികളിലെ നിരന്തരം സമ്പർക്കത്തിലൂടെ സമൂഹത്തിൽ തങ്ങൾ അവഗണിക്കപ്പെടുന്നുവെന്ന തോന്നൽ ഇവർക്കിടയിൽ നിന്നും ഒഴിവാക്കാനായത് തന്നെ പോലീസിന് നേട്ടമായി. പോലീസിന്റെ ഇടപെടലിലൂടെ കോളനിക്കാരുടെ വ്യക്തിപരവും പൊതുവായതുമായ ആവശ്യങ്ങൾക്ക് പെട്ടെന്ന് പരിഹാരമാകുന്നതിലൂടെ പോലീസിനെ വൻ പ്രതീക്ഷയോടെ ആണ് ഇവർ നോക്കിക്കാണുന്നത്. ഇതിലൂടെ പോലീസിന് വിശ്വാസ്യത പിടിച്ചുപറ്റാനും കഴിഞ്ഞിട്ടുണ്ട്. അർഹതപ്പെട്ട അവകാശങ്ങളും ആനുകൂല്യങ്ങളും ലഭിക്കാത്തതുമൂലം ഇവർക്കുണ്ടാകുന്ന അസംതൃപ്തി മുതലെടുത്ത് ഇവരെ നിലവിലുള്ള നിയമ വ്യവസ്ഥയ്ക്ക് എതിരായി ചിന്തിപ്പിക്കാനും പ്രവർത്തിപ്പിക്കാനും ഗുഡ് ഉദ്ദേശ്യത്തോടെ പ്രവർത്തിക്കുന്ന വ്യക്തികളുടെയും സംഘടനകളുടേയും കടന്ന് കയറ്റവും ചൂഷണവും ഇല്ലാതാക്കാൻ കഴിയും. ഇവയുടെ ഫലം വർഷങ്ങൾക്ക് ശേഷമാകും ഉണ്ടാവുക. യുവാക്കളും സ്ത്രീകളും മുതിർന്നവരും ഉൾപ്പെടെയുള്ളവരെ സംഘടിപ്പിച്ച് സ്വയം തൊഴിലും മറ്റ് ആനുകൂല്യങ്ങളും ലഭ്യമാക്കുന്നതിലൂടെ ഇവരുടെ കഴിവും സർഗ്ഗശേഷിയും ഫലപ്രദമായി ഉപയോഗിക്കാൻ സാധിക്കും. ഇതിലൂടെ കോളനികളുടെ പുരോഗതി നേടുന്നതിനും അതുവഴി പിന്നോക്ക വിഭാഗങ്ങളെ സമൂഹത്തിന്റെ മുഖ്യധാരയിലേക്ക് കൊണ്ടുവരുന്നതിനും സാധിക്കും. ഇത്തരം പ്രവർത്തനങ്ങളിലൂടെ ഭേദങ്ങളില്ലാതെ എല്ലാവർക്കും ജനാധിപത്യാവകാശങ്ങളും വികസന ഫലങ്ങളും ലഭ്യമാക്കുക എന്ന ലക്ഷ്യം സാക്ഷാത്കരിക്കാനാകുമെന്നു പോലീസ് പ്രതീക്ഷിക്കുന്നു.

കേളികൊട്ട്

പട്ടികജാതി-പട്ടികവർഗ്ഗ വിഭാഗങ്ങളുടെ ഉന്നമനത്തിനായി പലതരത്തിലുള്ള സാമ്പത്തിക സഹായം/ആനുകൂല്യങ്ങൾ കേന്ദ്ര സംസ്ഥാന സർക്കാരുകൾ, തദ്ദേശഭരണ സ്ഥാപനങ്ങൾ, പൊതുമേഖലാ സ്ഥാപനങ്ങൾ തുടങ്ങി പല വകുപ്പുകളും പ്രഖ്യാപിച്ചിട്ടുണ്ട്. എന്നാൽ ഇവ അർഹതപ്പെട്ടവരുടെ കൈയ്യിൽ എത്തുന്നില്ല എന്നത് വാസ്തവമാണ്. പലപ്പോഴും ഈ ഫണ്ട് ശരിക്കും വിനിയോഗിക്കാതെ ലാപ്സായി പോകുകയോ ദുരുപയോഗം ചെയ്യപ്പെടുകയോ ചെയ്യുന്നു. അതുകൊണ്ട് ഈ വിഭാഗത്തിൽപ്പെട്ട ആളുകളുടെ ജീവിതരീതി മെച്ചപ്പെടുത്തി സമൂഹത്തിന്റെ മുഖ്യധാരയിലേക്ക് കൊണ്ടുവരുക എന്ന സദുദ്ദേശ്യം ഫലപ്രാപ്തിയിലെത്തുന്നില്ല. ഈ വിഭാഗത്തിൽപ്പെട്ട ജനതയ്ക്ക് ഏതൊക്കെ തരത്തിലുള്ള അർഹതയുണ്ട് എന്നും അതിന് ഏത് രീതിയിൽ ഏത് ഓഫീസിൽ സമീപിക്കേണ്ടത് എന്നും വ്യക്തമായി വിശദമാക്കുന്ന ഒരു കൈപ്പുസ്തകം

കാസർഗോഡ് ജില്ലാ പോലീസ് കേളികൊട്ട് എന്ന പേരിൽ പ്രസിദ്ധീകരിച്ചിട്ടുണ്ട്. കോളനികളിലും മറ്റും താമസിക്കുന്ന ഈ വിഭാഗത്തിൽപ്പെട്ട ഓരോ കുടുംബങ്ങളിലും ഈ പുസ്തകം എത്തിക്കുന്നതിലൂടെ അർഹരായിട്ടുള്ള ആളുകൾക്ക് പ്രഖ്യാപിച്ചിട്ടുള്ള ആനുകൂല്യം ലഭിക്കുന്നതിനും ജീവിത നിലവാരം മെച്ചപ്പെടുത്തുന്നതിനും കേന്ദ്ര സംസ്ഥാന സർക്കാരുകൾ സംയോജിച്ച് ഈ വിഭാഗത്തെ മുഖ്യധാരയിലെത്തിക്കുവാൻ ഒരു പരിധിവരെ ഈ പുസ്തകം സഹായകരമാകും എന്നും വിശ്വസിക്കുന്നു. എല്ലാ വകുപ്പുമേധാവികളുടെ ഫോൺ നമ്പർ സഹിതം വിശദമായി പ്രതിപാദിക്കുന്നതിനോടൊപ്പം പട്ടികജാതി-പട്ടികവർഗ്ഗ വിഭാഗങ്ങൾക്ക് നേരെയുള്ള അതിക്രമങ്ങളെക്കുറിച്ചു അവയ്ക്ക് എതിരെ സ്വീകരിക്കേണ്ട മാർഗ്ഗങ്ങളെക്കുറിച്ചും ഈ പുസ്തകത്തിൽ പ്രതിപാദിക്കുന്നുണ്ട്.

ജനമൈത്രിസുരക്ഷ

ബി. കൃഷ്ണകുമാർ,
അസിസ്റ്റന്റ് പോലീസ് കമ്മീഷണർ, കൊല്ലം.

പുരാതനകാലം മുതൽക്കേ പോലീസും ജനങ്ങളും തമ്മിൽ നിലനിൽക്കുന്ന അകൽച്ച, ഭയം, സഹകരണമില്ലായ്മ എന്നിവ ഇല്ലാതാക്കുകയും, ജനങ്ങളുടെ സുഹൃത്ത്, വഴികാട്ടി എന്നീ നിലകളിലേക്ക് പോലീസ് മാറുന്നതുവഴി ജനങ്ങളിൽ സുരക്ഷിതത്വബോധം, സമൂഹത്തിലെ ഉന്നമനം എന്നിവ ലഭ്യമാക്കുകയുമാണ് ജനമൈത്രിസുരക്ഷാ പദ്ധതിയുടെ ഉദ്ദേശ്യം. ഒരു പോലീസ് സ്റ്റേഷൻ പരിധിയിൽ താമസിക്കുന്ന ജനവിഭാഗത്തിന്റെ സുരക്ഷിതമായ ജീവിതം ഉറപ്പുവരുത്തുവാൻ ചുമതലപ്പെടുത്തുവാൻ ആ സ്റ്റേഷനിൽ ജോലി ചെയ്യുന്ന പോലീസുദ്യോഗസ്ഥർ. ആ പോലീസ് ഉദ്യോഗസ്ഥരെക്കൊണ്ട് പോലീസ് പൊതുജനമാണെന്നും, പൊതുജനങ്ങൾ പോലീസ് ആണെന്നും ഓർമ്മപ്പെടുത്തി. ആ പ്രദേശത്തിന്റെ സാമൂഹ്യവും, സാമുദായികവുമായ പ്രത്യേകതകൾക്കനുസരിച്ച് പ്രശ്നങ്ങളെ വിലയിരുത്തി, ജനങ്ങളുമായി സഹകരിച്ച് സമാധാനപരമായ അന്തരീക്ഷത്തിൽ നിയമം അനുശാസിക്കുന്ന രീതിയിൽ പ്രവർത്തിക്കുന്ന ഒരു പ്രത്യേക രീതിയാണ് സുരക്ഷാപദ്ധതി.

കേരളാ പോലീസ് ഇന്ന് ഒരു മാറ്റത്തിന്റെ വക്കിൽ നിൽക്കുകയാണ്. വിദ്യാഭ്യാസനിലവാരം പ്ലസ് ടു ആക്കി. ജനമൈത്രിസുരക്ഷാ പദ്ധതി കൂടി പോലീസിൽ നടപ്പിലാക്കുമ്പോൾ മാറ്റത്തിന്റെ ഒരു പുതിയ കേളികൊട്ട് ഉയരുകയാണ്. പലതിലും കേരളം ഒന്നാമതാകുകയാണ്. വിദ്യാഭ്യാസം, ശാസ്ത്രസാങ്കേതികവിദ്യ, സാംസ്കാരിക പുരോഗതി എന്നിവയിൽ മുന്നേറിയപ്പോൾ ക്രമസമാധാന പരിപാലനത്തിലും നമ്മൾ ജനമൈത്രി സുരക്ഷാപദ്ധതിയിലൂടെ ഒന്നാമതെത്തുകയാണ്. പൊതുജനങ്ങളും, പോലീസും തമ്മിലുള്ള ബന്ധത്തിന്റെ പൊട്ടിക്കിടന്ന ഊകൾ തകന്നുലിട്ട് തുന്നിച്ചേർക്കുകയാണ് ഇതുമൂലം സമൂഹത്തിലെ കുറ്റകൃത്യങ്ങൾ തടയുന്നതിനും, നിയന്ത്രിക്കുന്നതിനും, കുറ്റകൃത്യങ്ങൾ കാര്യക്ഷമമായി അന്വേഷിച്ച് തെളിയിക്കുന്നതിനും സാധിക്കുന്നു. ഒരു പോലീസുദ്യോഗസ്ഥൻ ഒരു നിശ്ചിത കാലയളവിൽ ഒരു സ്ഥലത്ത് പ്രവർത്തിക്കുകയും, ആ പ്രദേശത്ത് താമസിക്കുന്ന ജനങ്ങളുമായി നിരന്തരം ബന്ധപ്പെട്ട് ആ പ്രദേശത്തെ തന്നെ ജനങ്ങളുടെ പങ്കാളിത്തത്തോടെ അവിടുത്തെ പ്രശ്നങ്ങൾ മനസ്സിലാക്കി അവയ്ക്കുള്ള പരിഹാരം വ്യക്തതയോടെ തിരിച്ചറിയുകയും, അതുമൂലം അവരുടെ പ്രശ്നങ്ങൾ വേഗത്തിലും, നീതിയുക്തമായും പരിഹരിച്ച് കിട്ടുന്നതിനും അതുവഴി പോലീസിന്റെ മാനുഷതയും, പൊതുജനങ്ങളുടെ അന്തസ്സും നിലനിർത്തുന്നതിനും ഈ ജനമൈത്രി സുരക്ഷിയിലൂടെ അനായാസം സാധിക്കുന്നതാണ്.

കുറ്റകൃത്യങ്ങൾ ഇല്ലാത്ത ഒരു സമൂഹം നമ്മുടെ ഭാവന മാത്രമാണ്. അതുപോലെ തന്നെ

കുറ്റകൃത്യങ്ങൾ പോലീസിനെക്കൊണ്ട് മാത്രം ഇല്ലാതാക്കുക എന്നതും ഒരു വ്യാമോഹം മാത്രമാണ്. പോലീസിനോടൊപ്പം പൊതു ജനപങ്കാളിത്തം കൂടിയാകുമ്പോൾ സമൂഹത്തിലെ ന്യൂനപക്ഷമായ കുറ്റവാളികൾ പുറംതള്ളപ്പെടുന്നു. പൊതുജനങ്ങളുമായി അരോഗ്യകരമായ പരസ്പര ബന്ധം സ്ഥാപിക്കുക മാത്രമല്ല സമൂഹത്തിന്റെ കുറ്റവാസനയ്ക്ക് കാരണമായ അടിസ്ഥാന മാനസികാവസ്ഥയെ ഉന്മൂലനം ചെയ്യുക കൂടിയാണ് ഇതിന്റെ അന്തഃസത്ത.

നമ്മൾ അഭിമുഖീകരിക്കുന്ന പ്രധാനക്രമ സമാധാനപ്രശ്നങ്ങൾ അന്യസംസ്ഥാനത്തു നിന്നുള്ള കുടിയേറ്റവും, അന്യസംസ്ഥാന തൊഴിലാളികളും, ജാതിമതപക്ഷീയസംഘടനകൾ, തീവ്രവാദഗ്രൂപ്പുകൾ, മാഫിയാസംഘങ്ങൾ അനുദിനം വർദ്ധിച്ചുവരുന്ന വാഹനാപകടങ്ങൾ, സ്ത്രീപീഡനകേസുകൾ, മദ്യം, മയക്കുമരുന്ന് തുടങ്ങിയ ലഹരിവസ്തുക്കളുടെ ഉപയോഗം, ബ്ലേഡ് മാഫിയാസംഘങ്ങളുടെ വളർച്ച, അസ്ത്രീലപ്രചരണം, വ്യഭജനങ്ങളോടുള്ള അവഗണന തുടങ്ങിയവയാണ്. ഇതിന് പരിഹാരം കാണുക എന്നത് പോലീസിനെക്കൊണ്ടു മാത്രം പൂർണ്ണതയിലെത്തിക്കുവാൻ കഴിയുന്നതല്ല. ഇവിടെയാണ് ജനമൈത്രി പോലീസിന്റെ പ്രസക്തി. പൊതുജനസഹകരണമുണ്ടെങ്കിൽ ഇത്തരം പ്രശ്നങ്ങൾ മുളയിലെ തന്നെ നുള്ളുന്നതിനും, കുറ്റകൃത്യങ്ങൾ തടയുകവഴി കുറ്റവാളികൾ ആകാൻ പോകുന്നവരെക്കൂടി മുഖ്യധാരയിലേക്ക് കൊണ്ടുവന്ന് സമൂഹത്തിലെ നന്മയുള്ളവരാക്കി മാറ്റുന്നതിനും ജനമൈത്രി പോലീസിന് കഴിയുന്നു. ഏതൊരു പൗരന്റെയും ജൻമാവകാശമായ സുരക്ഷയ്ക്ക് വേണ്ടി കടന്നു ചെന്ന് നീതി ഉറപ്പുവരുത്തുന്ന ഒരു ആശാകേന്ദ്രമായി പോലീസ് സ്റ്റേഷൻ മാറുകയാണ്. ഈ മാറ്റത്തിന്റെ ശംഖൊലി കൊല്ലം സിറ്റിയിൽ അങ്ങോളമിങ്ങോളം മുഴങ്ങുകയാണ്.

ജനമൈത്രി പോലീസ് സ്റ്റേഷൻ പ്രദേശത്തെ പല ബീറ്റുകളായി തിരിച്ച് ഒരു ബീറ്റ് ഓഫീസറുടെ നേതൃത്വത്തിൽ ജനമൈത്രി സമിതികൾ വിളിച്ചുകൂട്ടി യോഗം ചേരുമ്പോൾ പൊതുജനങ്ങൾ സജീവമായി പങ്കെടുത്ത് നാട്ടിലെ പ്രശ്നങ്ങളും, ക്രമസമാധാനവും ചർച്ച ചെയ്ത് ഒരു കൂട്ടായ്മ ഉണ്ടാകുകയും അതുവഴി പ്രശ്നപരിഹാരം ഒരു യാഥാർത്ഥ്യമാകുകയും ചെയ്യുന്നു. ചുരുക്കത്തിൽ ഓരോ ബീറ്റിലെയും പ്രവർത്തനമേഖല അതത് ബീറ്റ് ഓഫീസർമാർക്കും, സ്റ്റേഷന്റെ പ്രവർത്തനമേഖല ആ സ്റ്റേഷൻ ചുമതലയുള്ളയാൾക്കും കരതലാമലകം പോലെ പരിചിതമാകാൻ ഈ സംവിധാനത്തിന്റെ കെട്ടുറപ്പിലൂടെ സാധ്യമാകുന്നതാണ്.

കൊല്ലം ഈസ്റ്റ് പോലീസ് സ്റ്റേഷൻ ജനമൈത്രി പോലീസ് അടുത്തിടെ നടത്തിയ ചില പ്രവർത്തനങ്ങൾ താഴെ കൊടുക്കുന്നു.

ജനമൈത്രി സുരക്ഷാപദ്ധതിയിൽ യുവതലമുറയുടെ പങ്കാളിത്തം ഉറപ്പുവരുത്തുന്നതിനും, വർദ്ധിച്ചുവരുന്ന വാഹനാപകടത്തിന്റെ ഭീകരത അവർക്ക് മനസ്സിലാക്കിക്കൊടുക്കുന്നതിനും വേണ്ടി കൊല്ലം സബ്ഡിവിഷനിലെ പട്ടത്താനം വിമലാഹൃദയ സ്കൂളിൽ വച്ച് 22.11.2012ൽ ഒരു ട്രാഫിക് ബോധവൽക്കരണക്ലാസ്സ് സംഘടിപ്പിച്ചു.

അസുഖം മൂലം തീവ്രവേദനയനുഭവിക്കുന്ന രോഗികളെ ആശ്വസിപ്പിക്കുന്ന പാലിയേറ്റീവ് കെയറിനെ സംബന്ധിച്ച് എല്ലാ ബീറ്റ് ഓഫീസർമാർക്കും വേണ്ടി ജില്ലാ ആശുപത്രിയിലെ പാലിയേറ്റീവ് കെയർ കോ ഓർഡിനേറ്റർ ശ്രീമതി. ദേവി. പി ബാലന്റെ നേതൃത്വത്തിൽ 26.11.2012 ൽ ഒരു പഠനക്ലാസ്സ് നടത്തുകയുണ്ടായി.

യുവാക്കൾക്ക് തൊഴിൽ കണ്ടെത്തുന്നതിനുവേണ്ട മാർക്കുനിർദ്ദേശം നൽകുന്നതിനും, അവരെ മുഖ്യധാരയിലേക്ക് നയിച്ച് ജീവിതവിജയം കൊയ്യുന്നതിനും ഉപകാരപ്രദമായ ഒരു മാർഗ്ഗനിർദ്ദേശ ക്ലാസ്സ് 12.12.2012ൽ കൊല്ലം ഈസ്റ്റ് പോലീസ് സ്റ്റേഷനിലെ ജനമൈത്രി ഹാളിൽ വച്ച് നടത്തുകയുണ്ടായി. പ്രമുഖ മാസ്റ്റർ ട്രെയിനറായ ശ്രീ. ജെ. ടി. ഹരി നയിച്ച ടി ക്ലാസ്സിൽ 200ൽപ്പരം യുവാക്കൾ പങ്കെടുത്തു.

മദ്യപാനംമൂലം കുടുംബത്തിനും, സമൂഹത്തിനും കഷ്ടനഷ്ടങ്ങൾ വരുത്തിവന്ന 12 ഓളം പേരെ പത്തനാപുരം ഗാന്ധി ഭവന്റെ നേതൃത്വത്തിൽ ഫിനിക്സ് ആശുപത്രിയിൽ വച്ച് 27.12.2012 ലും 30.12.2012 ലുമായി ചികിത്സിപ്പിച്ചു. ഇതുമൂലം സമൂഹത്തിൽ മാറ്റത്തിന്റെ വിത്തു വിതയ്ക്കാൻ ജനമൈത്രിപോലീസിനു സാധിച്ചു. കൊല്ലം സിറ്റിയിൽ അലഞ്ഞ് തിരിഞ്ഞ് നടന്ന 58 ഓളം പേരെ 29.12.2012ൽ ഗാന്ധിഭവനിൽ എത്തിച്ച് അവരെ പുനരധിവസിപ്പിച്ചു.

ജനമൈത്രിസുരക്ഷാപോലീസിന്റെ പ്രചാരണത്തിന്റെ ഭാഗമായി ഔദ്യോഗിക കൃത്യനിർവഹണത്തിനിടയിൽ കൊടും കുറ്റവാളിയായ ആട് ആന്റണിയുടെ കുത്തേറ്റ് മരണപ്പെട്ട പാരിപ്പള്ളി പോലീസ് സ്റ്റേഷനിലെ പോലീസ് ഡ്രൈവർ ശ്രീ. മണിയൻപിള്ളയുടെ സ്മരണാർത്ഥം ഏർപ്പെടുത്തിയ ട്രോഫിക്കുവേണ്ടി സംഘടിപ്പിച്ച സെവൻസ് ഫുട്ബോൾ ടൂർണമെന്റ് 27.12.2012 മുതൽ 30.12.12 വരെ കൊല്ലം റെയിൽവെ ഗ്രൗണ്ടിൽ വച്ച് നടത്തുകയുണ്ടായി. ഈ ടൂർണമെന്റിൽ ആറോളം ടീമുകൾ പങ്കെടുക്കുകയുണ്ടായി. വളരെയേറെ ജനപ്രാധിനിത്യം ലഭിച്ച ഈ മത്സരം കായികതാരങ്ങളുമായി പോലീസിനുണ്ടായിരുന്ന ബന്ധം സുദൃഢമാക്കാൻ വളരെയധികം സഹായകമായി.

ജില്ലയിൽവർദ്ധിച്ചുവരുന്ന ആത്മഹത്യാ പ്രവണതയെ നിരുത്സാഹപ്പെടുത്തുന്നതിനും, ജീവിതനിരാശ ഉണ്ടാകുന്ന സാഹചര്യങ്ങളെ തരണം ചെയ്യുന്നതിന് പ്രാപ്തമാക്കുന്നതിനും വേണ്ടി ജനമൈത്രിപോലീസിന്റെ ആഭിമുഖ്യത്തിൽ 22.10.2013ന് രാവിലെ 09.00 മണിമുതൽ 01.00 മണിവരെ കൊല്ലം പ്രസ്സ് ക്ലബ്ബിൽ വച്ച് ആത്മഹത്യാ പ്രവണതയിൽ മാദ്ധ്യമങ്ങൾക്കുള്ള പങ്ക് എന്ന വിഷയത്തിൽ ഒരു ചർച്ചാക്ലാസ്സ് സംഘടിപ്പിച്ചു.

സമൂഹത്തിലെ നാനാതൂറയിൽപ്പെട്ടവർ ഈ ചർച്ചാക്ലാസ്സിൽ പങ്കെടുത്തു.

തീരപ്രദേശത്ത് സമാധാന അന്തരീക്ഷം നിലനിർത്തുന്നതിനും, പോലീസും സാധാരണക്കാരുമായുള്ള സുഹൃദ്ബന്ധം കെട്ടിപ്പടുക്കുന്നതിനും വേണ്ടി വാടി കടപ്പുറത്തു വച്ച് 27.02.2013 മുതൽ 02.03.2013 വരെ തീയതികളിൽ സെവൻസ് ഫുട്ബോൾ ടൂർണമെന്റ് സംഘടിപ്പിച്ചു. തീരപ്രദേശത്തുള്ള 4 ടീമുകൾ പങ്കെടുത്ത ഈ മത്സരത്തിന്റെ തുടർച്ചയായി വിജയികളുമായി പോലീസ് ടീം ഒരു സൗഹൃദമത്സരവും സംഘടിപ്പിച്ചു. മത്സരത്തിൽ വിജയികളായ കൊല്ലം തോപ്പ് ഡോൺ ബോസ്ക്കോ ടീമിന് 4001 രൂപ കാഷ് അവാർഡും നൽകി. തുടർന്ന് കടലിൽ പോകുന്ന മത്സ്യത്തൊഴിലാളികളെ പോലീസിന്റെ സുഹൃത്തുക്കളാക്കുന്നതിന്റെ ഭാഗമായി അവർക്കുവേണ്ടി 03.03.2013ൽ ഒരു നീന്തൽ മത്സരം സംഘടിപ്പിക്കുകയും ഒന്നാം സമ്മാനാർഹന് 5000 രൂപയും, രണ്ടാം സമ്മാനാർഹന് 3000 രൂപയും, മൂന്നാം സമ്മാനാർഹന് 2001 രൂപയും വീതം സമ്മാനിക്കുകയുണ്ടായി. 25ൽപ്പരം മത്സരാർത്ഥികൾ പങ്കെടുത്ത ഈ പരിപാടിയിലെ അഭ്യുത്സാഹകരമായ ജനപങ്കാളിത്തം ജനമൈത്രിപോലീസിന്റെ കാൽവയ്പിന് ഒരു തിലകക്കുറിയായി.

ഇക്കഴിഞ്ഞ മാർച്ച് 1ന് കൊല്ലം സബ് ഡിവിഷനിലെ 6 പോലീസ് സ്റ്റേഷൻ കൂടി ജനമൈത്രി സുരക്ഷാപദ്ധതിയിൽ ഉൾപ്പെടുത്തിയ തോടെ മൊത്തം പോലീസ് സ്റ്റേഷനുകളും ജനമൈത്രിയുടെ കീഴിൽ വരുന്ന ഏക സബ് ഡിവിഷൻ എന്ന പദവി കൊല്ലം സബ് ഡിവിഷന് ലഭിക്കുന്നതോടൊപ്പം ഇത് ഒരു ചരിത്ര സംഭവമാകുകയുമാണ്.

ഈ വരുന്ന മാർച്ച് 22ന് സംഘടിപ്പിച്ചിരിക്കുന്ന ജനമൈത്രിസുരക്ഷയുടെ ജില്ലാതല സെമിനാർ ബഹു. ആഭ്യന്തരവകുപ്പു മന്ത്രി. ശ്രീ. തിരുവഞ്ചൂർ രാധാകൃഷ്ണൻ ഉദ്ഘാടനം ചെയ്യുന്നതോടെ ജില്ലയിൽ ജനമൈത്രിസുരക്ഷാ സംവിധാനം ഏറ്റെടുക്കുന്ന പൂർണ്ണതയിലെത്തുകയാണ്.

ജനമൈത്രിപോലീസ് ഒരു യാഥാർത്ഥ്യമാകുമ്പോൾ ഇതിനെ ഫലപ്രദമായി ജനങ്ങളുടെയിടയിൽ നടപ്പിലാക്കുന്നതിനുവേണ്ടി അക്ഷീണം പ്രയത്നിക്കുന്ന ഈ പദ്ധതിയുടെ സംസ്ഥാന നോഡൽ ഓഫീസർ ഡോ. ബി. സന്ധ്യ. ഐ.പി.എസിന്റെ സേവനം അഭിനന്ദനാർഹമാണ്. ഈ മഹത്തായ പദ്ധതി കൊല്ലം സിറ്റിയിൽ മൊത്തം വ്യാപിക്കുകയാണ്. ഇതിന്റെ പ്രേരക ശക്തിയായി നിന്നുകൊണ്ട് കൊല്ലം സിറ്റി പോലീസ് കമ്മീഷണർ ശ്രീ. ദേവേഷ്കുമാർ ബെഹ്റ ഐ.പി.എസ് നൽകുന്ന കലവറയില്ലാത്ത പിന്തുണ ഈ പദ്ധതിയുടെ വിജയത്തിന്റെ ആക്കം കൂട്ടുകയാണ്. ഈ പദ്ധതി വിഭാവനം ചെയ്തതുപോലെ ഉണർന്നു പ്രവർത്തിക്കുമ്പോൾ ബീറ്റ് ഏരിയയിലെ ഏതൊരു കുടുംബത്തോടും നിങ്ങളുടെ ഏറ്റവും അടുത്ത ബന്ധു ആരെന്ന ചോദ്യങ്ങൾ അത് എന്റെ ബീറ്റ് ആഫീസർ ആണ് എന്ന് നിസ്സംശയം പറയുന്ന ഒരു സ്ഥിതിവിശേഷം സംജാതമാകുന്നതാണ്.

എന്റെ ജനമെത്രീ പോലീസ് അനുഭവങ്ങൾ

പി. സുകുമാരപിള്ള
എ.എസ്.ഐ (ഗ്രേഡ്),
കൊല്ലം ഈസ്റ്റ് പോലീസ് സ്റ്റേഷൻ.

കേരളാ ഗവൺമെന്റ് പോലീസ് - പൊതുജനസൗഹൃദം മെച്ചപ്പെടുത്തുന്നതിന്റെ ഭാഗമായി സമൂഹത്തിന്റെ വിശ്വാസവും, സഹകരണവും ആർജ്ജിച്ചുകൊണ്ട് അവരുടെ പങ്കാളിത്തത്തോടുകൂടി കുറ്റകൃത്യങ്ങൾ തടയുന്നതിനും, കണ്ടുപിടിക്കുന്നതിനും അങ്ങനെ സമൂഹത്തിന്റെ സുരക്ഷിതത്വം ഉറപ്പിക്കുന്നതിനും വേണ്ടി നടപ്പിലാക്കിവരുന്ന കമ്മ്യൂണിറ്റി പോലീസിംഗിന്റെ ഭാഗമായുള്ള ജനമെത്രീ സുരക്ഷാപദ്ധതി ഇതിന്റെ ജില്ലാതല സെമിനാറോടുകൂടി കൊല്ലം ഈസ്റ്റ് പോലീസ് സ്റ്റേഷനിൽ നടപ്പിലാക്കി.

ജില്ലാതല സെമിനാറിൽ ഉരുത്തിരിഞ്ഞ നിർദ്ദേശങ്ങളും, ആവശ്യങ്ങളും എല്ലാം ഉൾക്കൊണ്ടുകൊണ്ട് ഈസ്റ്റ് പോലീസ് സ്റ്റേഷൻ പരിധിയിൽ വരുന്ന സ്ഥലങ്ങളെ 14 ബീറ്റുകളായി തിരിച്ചു.

ഞാൻ ബീറ്റ് 7ലെ ബീറ്റ് ഓഫീസറാണ്. എന്റെ ബീറ്റ് 2000 വീട് ഉൾപ്പെടുന്നതാണ്. ജനമെത്രീ സുരക്ഷാപദ്ധതിയുമായി ജനങ്ങളെ സമീപിക്കുന്നതിന് ആദ്യമായി വീടുകളിൽ ചെല്ലുമ്പോൾ അവരുടെ പ്രതികരണം എന്തായിരിക്കുമെന്നു പോലും എനിക്കറിയില്ലായിരുന്നു. കാരണം പോലീസിനെ ജനങ്ങൾക്ക് പൊതുവെ കേട്ടറിവുമാത്രമാണ് ഉണ്ടായിരുന്നത്. ആയതിനാൽ ജനങ്ങളുടെ സഹകരണം എങ്ങനെയിരിക്കും എന്ന ഭയം ഉണ്ടായിരുന്നു.

എന്നാൽ വിചാരിച്ചതിലും അപ്പുറത്തായിരുന്നു അവരുടെ പ്രതികരണം. ആദ്യമായി വീടുകളിൽ ചെന്നപ്പോൾ ഭയത്തോടും, ബഹുമാനത്തോടും, അത്ഭുതത്തോടും കൂടിയാണ് എന്നെ സമീപിച്ചത്. കൊച്ചുകുട്ടികൾ അടുത്തേക്കുവരാതെ ഒളിച്ചു നിന്നാണ് എന്നെ നോക്കിയത്. അവരെ കുറ്റം പറഞ്ഞിട്ട് കാര്യമില്ല. അങ്ങനെയാണ് പോലീസിനെക്കുറിച്ച് കുട്ടികൾ മനസ്സിലാക്കിയിരിക്കുന്നത്. കുട്ടികൾ കുറ്റം ചെയ്യുമ്പോൾ പോലീസിനെ വിളിക്കും എന്ന് പറഞ്ഞാണ് മാതാപിതാക്കൾ അവരെ പേടിപ്പിച്ചിരുന്നത്. ഇതെല്ലാം പെട്ടെന്ന് മാറിയതുപോലെയാണ് ഓരോ വീടുകളിലെ സന്ദർശനം കഴിയുമ്പോഴും തോന്നിയത്. അവർ മനസ്സിലാക്കിയ പോലീസല്ല ഇപ്പോൾ വന്നുപോയിട്ടുള്ളതെന്നും, ജനമെത്രീ പോലീസ് അവരുടെ രക്ഷകനാണെന്നും, വഴികാട്ടിയാണെന്നും അവരുടെ സുഹൃത്താണെന്നും മനസ്സിലാക്കി ഓരോ വീട്ടുകാരും എന്നെ സമീപിച്ച് അവരുടെ പരാതികൾ പറയാൻ തുടങ്ങി. അങ്ങനെ അവിടുത്തെ പ്രശ്നങ്ങൾക്ക് പരിഹാരം കാണാൻ സാധിച്ചു.

ഓരോ ദിവസം ചെല്ലുന്തോറും കൂടുതൽ, കൂടുതൽ വിശ്വാസം ആർജ്ജിച്ചുകൊണ്ട് ജനങ്ങൾ എന്നെ എതിരേൽക്കാൻ വരുന്ന കാഴ്ചയാണ് കാണാൻ സാധിച്ചത്. അതുപോലെ അവിടെ

നടക്കുന്ന ഓരോ ആഘോഷങ്ങളിലും എന്നെയും ക്ഷണിക്കാറുണ്ട്.

ജനമെത്രീ പദ്ധതിയിൽ ജനങ്ങൾക്കു വിശ്വാസമുണ്ടാകാൻ കാരണം ബീറ്റിലെ ബീറ്റ് ഓഫീസർമാരുടെ പ്രവർത്തനമാണ്. ബീറ്റ് സന്ദർശനം നടത്തിയ മൂന്നാം ദിവസം ഉദ്ദേശം രാത്രി 12.00 മണി കഴിഞ്ഞപ്പോൾ ഒരു ഫോൺ കോൾ വന്നു.

പ്രസവസംബന്ധമായി ഡോക്ടറെ കാണണം; വണ്ടി കിട്ടാനില്ല കൺട്രോൾ റൂം വഴി വാഹനമേർപ്പെടുത്തി യുവതിയെ ആശുപത്രിയിലെത്തിച്ചു. ഇത് പത്രമാദ്ധ്യമങ്ങൾ വളരെ പ്രാധാന്യത്തോടുകൂടി വാർത്തയാക്കിയതിന്റെ ഫലമായി ജനമെത്രീ പദ്ധതി ജനമനസ്സുകളിൽ സ്ഥാനം പിടിച്ചു. അതുപോലെ മദ്യപിക്കുന്നവരെയും, വീടുകളിൽ നിരന്തരം പ്രശ്നം ഉണ്ടാക്കുന്നവരെയും, സ്ത്രീകളെ ഉപദ്രവിക്കുന്ന ഭർത്താക്കന്മാരെയും മറ്റും നിരന്തരം ഉപദേശിച്ചതിന്റെ ഫലം കണ്ടുതുടങ്ങി. അങ്ങനെ ജനങ്ങളുടെ വിശ്വാസം നേടിയെടുക്കാൻ സാധിച്ചു.

അതുപോലെ തന്നെ ഒറ്റയ്ക്കു താമസിക്കുന്നവർക്കും പ്രായം ചെന്നവർക്കും എല്ലാം ബീറ്റ് ഓഫീസർ രക്ഷകനാണെന്ന് ബോധ്യമായി. എനിക്ക് ഏറ്റവും സന്തോഷം തോന്നിയ കാര്യം മദ്യത്തിന് അടിമയായി കുടുംബം ഉപേക്ഷിച്ച് ഒറ്റയ്ക്ക് താമസിച്ചുവന്ന ഒരാളെ അതിൽ നിന്നും മോചിപ്പിക്കാൻ സാധിച്ചു എന്നുള്ളതാണ്. ഇതിന്റെ ഫലമായി എന്റെ ബീറ്റിൽ മദ്യത്തിന് അടിമയായിരിക്കുന്ന ആളുകളുടെ ബന്ധുക്കൾ എന്നെ സമീപിച്ചുകൊണ്ടിരിക്കുകയാണ്. എന്റെ ബീറ്റിൽ എന്തു പ്രശ്നം ഉണ്ടായാലും എന്നെ വിളിക്കും. എനിക്കു ചെയ്യാൻ പറ്റാത്ത കാര്യങ്ങൾ പോലും എന്റെ മദ്ധ്യസ്ഥതയിൽ തീർക്കാൻ പറയും. ജനങ്ങൾക്ക് അത്രയ്ക്ക് ജനമെത്രീ പോലീസിനെ വിശ്വാസമാണ്.

ഓരോ പ്രദേശത്തും ആളുകൾക്ക് അവരുടെ ആവശ്യങ്ങൾ പോലീസിനോട് പറയുവാനും സാധാരണ ജീവിതത്തിന്റെ ഭാഗമായി പോലീസുകാരുമായി ഇടപെടുവാനും, പരിചയപ്പെടുവാനുമുള്ള അവസരങ്ങൾ സൃഷ്ടിക്കണം. പോലീസുകാരൻ ജനങ്ങളുടെ സുഹൃത്താണ് എന്ന ബോധം ജനങ്ങൾക്കുണ്ടാകണം. എന്നാൽ മാത്രമേ ഭയമില്ലാതെ പോലീസ് സ്റ്റേഷനുകളിലേക്ക് കയറിച്ചെല്ലാൻ സാധിക്കുകയുള്ളൂ. അതിനായി സ്ഥിരമായ ബീറ്റ് സംവിധാനങ്ങളും, ജനങ്ങളും പോലീസും തമ്മിൽ അടുത്തറിയുന്ന പൊതുവേദികളും, നിരന്തരം സഹകരിച്ചു പ്രവർത്തിക്കുന്ന നിരവധി മേഖലകളും രൂപപ്പെടണം.

വൈകല്യങ്ങളെ മറന്ന് ജനമൈത്രി പോലീസിനോടൊപ്പം ഗിരീഷ്കുമാർ

സാമൂഹിക പ്രവർത്തനങ്ങളിൽ സജീവമായ ഗിരീഷ്കുമാർ ജനമൈത്രി പദ്ധതിക്കും കാര്യമായ പിൻതുണയാണ് നൽകുന്നത്. വൈകല്യങ്ങളെ മറന്ന് എന്നും നാടിനും നാട്ടുകാർക്കുമായി ജീവിക്കുന്ന ഗിരീഷ്കുമാർ. തെന്മല പോലീസ് സ്റ്റേഷനിലെ ജനമൈത്രി സമിതി അംഗമാണ്. നാട്ടിലെ പല കാര്യങ്ങളെക്കുറിച്ചും പോലീസിന് ഇദ്ദേഹത്തിന്റെ സന്ദേശം ലഭിക്കും. സകുലുകളിലും മറ്റും പോലീസിന്റെ സഹകരണത്തോടെ മദ്യത്തിനും മയക്കുമരുന്നിനുമെതിരെയുള്ള ബോധവൽക്കരണ പരിപാടികൾ ചെയ്യുന്നതിൽ ഇദ്ദേഹം മുൻപന്തിയിലാണ്.



ജനമൈത്രി സുരക്ഷാ പദ്ധതിയിൽ മികച്ച പ്രവർത്തനത്തിനുള്ള ഉപഹാരം ഗിരീഷ്കുമാർ കൊല്ലം റൂറൽ എസ്.പി. വി.സി. മോഹനനിൽ നിന്നും ഏറ്റുവാങ്ങുന്നു. ജില്ലാ പഞ്ചായത്ത് പ്രസിഡന്റ് എസ്. ജയമോഹൻ, പുനലൂർ ഡി.വൈ.എസ്.പി കെ.എൽ. ജോൺകുട്ടി എന്നിവർ സമീപം.

കാഴ്ചയും തണലും നൽകി ഒരു പയ്യന്നൂർ ജനമൈത്രി മോഡൽ

പയ്യന്നൂരിലെ ഗോവിന്ദൻ ആചാരി എന്നയാൾ കാഴ്ചനഷ്ടപ്പെട്ട് അവശതയിൽ കഴിയുന്ന അവസരത്തിലാണ് പയ്യന്നൂർ പോലീസ് സ്റ്റേഷനിലെ ബീറ്റ് ഓഫീസറുടെ (Sr. CPO 4456) ശ്രദ്ധയിൽപ്പെടുന്നത്. തുടർന്ന് പോലീസിന്റെ നേതൃത്വത്തിൽ നാട്ടുകാരുടെ സഹായത്തോടെ ഇദ്ദേഹത്തെ കണ്ണിന്റെ ഓപ്പറേഷൻ വിധേയമാക്കുകയും കാഴ്ച ലഭിക്കുകയും ചെയ്തു. കാഴ്ച തിരികെ ലഭിക്കാൻ ഒരു മാസത്തെ ചികിത്സ വേണ്ടി വന്നു. ഇക്കാലയളവിൽ പലപ്പോഴായി ബീറ്റ് ഓഫീസർ ചികിത്സാ കാര്യങ്ങളുടെ അന്വേഷണവുമായി ഇദ്ദേഹത്തിന്റെ പൊട്ടിപൊളിഞ്ഞ ഭവനത്തിൽ എത്തിയിരുന്നു. ഇങ്ങനെ ഇവരുടെ ദയനീയ സമിതി ബോധ്യപ്പെട്ട ജനമൈത്രി പോലീസിന് ഇവരെ കൈവിടാനായില്ല.

ളിഞ്ഞു വീഴാറായ വീട്ടിൽ താമസിച്ചിരുന്ന ഇദ്ദേഹത്തെ ദുരവസ്ഥ പരിഹരിക്കാൻ നാട്ടുകാരുടെ ഒരു കമ്മറ്റി വിളിക്കുകയും തുടർന്ന് ഭവന നിർമ്മാണത്തിന് ഫണ്ട് സ്വരൂപിക്കുകയും ചെയ്തു. നാട്ടുകാരുടേയും സന്നദ്ധ സംഘടനകളുടേയും സഹകരണത്തോടുകൂടി ഒരു ജനമൈത്രി സ്നേഹഭവനം ഗോവിന്ദൻ ആചാരിക്കും സ്വന്തമായി. ബഹു പയ്യന്നൂർ എം.എൽ.എ ശ്രീ. സി. കൃഷ്ണൻ അവർകൾ 31 മാർച്ച് 2013-ന് ഗൃഹപ്രവേശന കർമ്മം നിർവ്വഹിച്ചു. വീടിന്റെ താക്കോൽ ദാന കർമ്മം ജനമൈത്രി സംസ്ഥാന നോഡൽ ഓഫീസറായ എ.ഡി.ജി.പി ഡോ. ബി. സന്ധ്യ നിർവ്വഹിച്ചു. ചടങ്ങിൽ ജില്ലാ പോലീസ് മേധാവി ശ്രീ. രാഹുൽ ആർ നായർ, പയ്യന്നൂർ നഗരസഭാ ചെയർപേഴ്സൺ ശ്രീമതി. കെ.വി. ലളിത, ഡി. വൈ.എസ്.പി ശ്രീ. പി.സി. ബാബു, പോലീസ് ഉദ്യോഗസ്ഥർ, ജനമൈത്രി സമിതി അംഗങ്ങൾ, നാട്ടുകാർ തുടങ്ങിയവർ സംബന്ധിച്ചു.

ഭാര്യയും സഹോദരിയുമായി നിത്യവൃത്തിക്കുപോലും ഗതിയില്ലാതെ ഇടിഞ്ഞുപൊ



സ്നേഹവീടിന്റെ താക്കോൽ ദാന ചടങ്ങ് തീയതി 31.3.2013



ജനമൈത്രി സ്നേഹവീട്

അരീക്കോട് ജനമൈത്രി കേന്ദ്രത്തിന്റെ ആഭിമുഖ്യത്തിൽ ഒ.വി. വിജയൻ അനുസ്മരണം സംഘടിപ്പിച്ചു

അരീക്കോട് ജനമൈത്രി കേന്ദ്രത്തിന്റെ നേതൃത്വത്തിൽ ഒ.വി. വിജയൻ എട്ടാമത് ചരമവാർഷിക അനുസ്മരണവും കാർട്ടൂൺ ക്യാമ്പും സാഹിത്യ സൗഹൃദ കൂട്ടായ്മയും മാർച്ച് 30 ന് നടന്നു. ആംഡ് പോലീസ് ബറ്റാലിയൻ എ.ഡി.ജി.പി ഡോ. ബി. സന്ധ്യ എം.എസ്.പി ക്യാമ്പിൽ സംഘടിപ്പിച്ച ചടങ്ങ് ഉദ്ഘാടനം ചെയ്തു. സാഹിത്യകാരിയും ഒ.വി. വിജയന്റെ സഹോദരിയുമായ ശ്രീമതി. ഒ.വി. ഉഷ, ഡോ. ചന്ദ്രജമുന്താസ്, ശ്രീ. ഷിഹാബുദ്ദീൻ പൊയ്തുംകടവ്, ശ്രീ. പി.കെ. പാറക്കടവ് എന്നിവർ സംസാരിച്ചു.



അനുസ്മരണ ചടങ്ങിലെ പ്രഭാഷണത്തിൽ നിന്ന്



ഒ.വി. വിജയൻ അനുസ്മരണ ദിനത്തിലെ കാർട്ടൂൺ ക്യാമ്പ്

എം.എസ്.പി കമാണ്ടന്റ് ശ്രീ. വി. ഷരഫലി, ഗ്രാമപഞ്ചായത്ത് പ്രസിഡന്റ് ശ്രീ. പി.ടി. ഷരഫുള്ള, ശ്രീമതി ആനന്ദി രാമചന്ദ്രൻ തുടങ്ങിയവർ സംബന്ധിച്ചു. ഇതാടനുബന്ധിച്ച് നടന്ന കാർട്ടൂൺ ക്യാമ്പിന് കാർട്ടൂണിസ്റ്റുകളായ ശ്രീ. പൗൾ കല്ലനോട്, ശ്രീ. സഗീർ, ശ്രീ. സതീഷ് ചളിപ്പാടം, ശ്രീ. എം.എസ്. ജയപ്രതാപ് എന്നിവർ നേതൃത്വം നൽകി. 50 കുട്ടികൾ കാർട്ടൂൺ ക്യാമ്പിൽ പങ്കെടുത്തു. ചടങ്ങിൽ ഒ.വി.വിജയൻ ചരിത്ര സമാരക ആംഫി തീയറ്ററിന്റെ ഉദ്ഘാടനവും ഡോ. ബി. സന്ധ്യ നിർവ്വഹിച്ചു.



എം.എസ്.പി ബാൻ്റ് സംഘം ചടങ്ങിൽ അണിനിരന്നപ്പോൾ

ബീറ്റ് ഓഫീസർ ട്രെയിനിംഗ് ആദ്യഘട്ട ജനമെട്രി പോലീസ് സ്റ്റേഷനുകളിലെ എല്ലാ പോലീസുകാർക്കും നൽകി

ഈ വർഷം ജനമെട്രി സുരക്ഷാ പദ്ധതി മുഴുവൻ വാർഡുകളിലേയ്ക്കും വ്യാപിപ്പിക്കുക എന്ന ലക്ഷ്യത്തോടെ ജനമെട്രി പദ്ധതി പൈലറ്റ് പ്രോജക്ടായി 2008-ൽ തുടങ്ങിയ ഇരുപതു പോലീസ് സ്റ്റേഷനുകളിലെ മുഴുവൻ പോലീസുകാർക്കും പോലീസ് ട്രെയിനിംഗ് കോളേജിൽ വച്ച് ബീറ്റ് ഓഫീസർ ട്രെയിനിംഗ് നൽകി.



ബീറ്റ് ഓഫീസർമാരുടെ ട്രെയിനിംഗ്

അംഗസംഖ്യയുടെ കുറവും നടപ്പിലാക്കാനുള്ള പ്രയാസവും കണക്കിലെടുത്തുകൊണ്ട് മുനിസിപ്പാലിറ്റി ഏരിയയിലോ തെരഞ്ഞെടുക്കപ്പെട്ട വാർഡുകളിലോ മാത്രമാണ് ആദ്യമായി തുടങ്ങിയത്. എന്നാൽ ഘട്ടം ഘട്ടമായി ഇത് പോലീസ് സ്റ്റേഷന്റെ മുഴുവൻ ഭാഗങ്ങളിലേയ്ക്കും വ്യാപിപ്പിക്കേണ്ടത് ആവശ്യമാണ്. നിലവിലുള്ള ഉദ്യോഗസ്ഥരെ തന്നെ ബീറ്റുകളായും സെക്ടറുകളായും പോലീസ് സ്റ്റേഷൻ പരിധിയ തിരിച്ച് ചുമതലകൾ ഏൽപ്പിച്ചാൽ ഇതു സാധ്യമാവും. ആദ്യഘട്ടത്തിൽ പദ്ധതി തുടങ്ങിയ 20 പോലീസ് സ്റ്റേഷനുകളിലും രണ്ടാം ഘട്ടത്തിൽ തുടങ്ങിയ 23 പോലീസ് സ്റ്റേഷനുകളിലും ഇത് ഈ വർഷം ഫലപ്രദമായി നടപ്പാക്കേണ്ടതുണ്ട്. പോലീസ് സ്റ്റേഷനിലുള്ള എല്ലാ സേനാംഗങ്ങൾക്കും ജനമെട്രി ട്രെയിനിംഗ് നൽകുന്നതിലൂടെ പദ്ധതിയുടെ ആവശ്യകത എല്ലാവരും മനസ്സിലാക്കുന്നു. ഈ ഉദ്ദേശത്തോടെ ആദ്യഘട്ട പോലീസ് സ്റ്റേഷനിലെ മുഴുവൻ പോലീസുകാർക്കുമായി ഈ മാർച്ച് മാസത്തിൽ രണ്ടു ബാച്ചുകളിലായി ബീറ്റ് ഓഫീസർ ട്രെയിനിംഗ് നൽകുകയുണ്ടായി.

ജനമെട്രി സുരക്ഷാ പദ്ധതി പത്രവാർത്തകളിലൂടെ....

ജനമെട്രി പോലീസ് തുണച്ചു; ലക്ഷ്മിക്കും മകൾക്കും അന്തിയുറങ്ങാൻ വീടായി

കൽപ്പറ്റ- വെള്ളാരംകുന്നിനടുത്തുള്ള ചേനമലയിലെ കുന്നുംപുറത്ത് പരതനായ ശവിയുടെ ഭാര്യ ലക്ഷ്മിക്കും ഹയർ സെക്കന്ററി വിദ്യാർത്ഥിനിയായ ഏക മകൾക്കും അന്തിയുറങ്ങാൻ വീടായി. ഇതിനു തുണയായത് കൽപ്പറ്റ ജനമെട്രി പോലീസ്. കല്ലും മണലും മരണാ അടക്കം നിർമ്മാണ സാമഗ്രികളും മനുഷ്യവേദനയും സഹായം നൽകിയിട്ടുണ്ട് ജനമെട്രി പോലീസ് നിർമ്മിച്ച വീടിന്റെ തറക്കോൽ മാർച്ച് 17ന് ലക്ഷ്മിക്ക് കൈക്കൊണ്ടു.

കുവിലൂണിക്കാരിയാണ് ലക്ഷ്മി. രണ്ട് വർഷം മുമ്പ് പർത്തോടി ശരിമരിച്ചത്. ഇതോടെ ലക്ഷ്മിയുടെയും മകളുടെയും ജീവിതം തീർത്തു. ദുരിതത്തിലായി. ചേനമലയിലെ മൂന്ന് സെന്റ് മേരീയിൽ പ്ലാറ്റിക് ഷീറ്റ് മെത്ത കുരയിലായിരുന്നു ഇവരുടെ താമസം. ഇപ്പോഴുള്ള വാതിൽ പോലും ഇല്ലാത്ത, മഴയത്ത് ചൊരിയുന്ന കുരയിൽ കെമ്മയും മേക്കും യാതൊരു സൗകര്യവുമില്ലാത്ത വീടായി. ലക്ഷ്മിയുടെയും മകളുടെയും ജീവിതം മാറ്റിമറിക്കാനും കൺസൺ പോലീസിന്റെ ശ്രദ്ധയിൽപ്പെടുത്തിയത്. വൈകാരിക കൽപ്പറ്റ സി.എ. കെ.കെ. അസിസ്റ്റന്റ് ട്രെയിനിംഗ് റെഗുലേറ്റർ ജനമെട്രി പോലീസ് പദ്ധതിയിലായി. ലക്ഷ്മിയുടെയും മകളുടെയും ജീവിതം മാറ്റിമറിക്കാനും കൺസൺ വാസയോഗ്യമായ പാർപ്പിടം ലക്ഷ്മിക്ക് നിർമ്മിച്ചു വീട്.

മിച്ചുനൽകാൻ തീരുമാനിച്ചു. തുടർന്ന് ലക്ഷ്മിയുടെയും മകളുടെയും സുരക്ഷിതമായ മറ്റൊരു തിരഞ്ഞെടുപ്പ് മാറ്റി.

ചേനമലയിലെ കുരപോളിപ്പുനിക്കി വീടുപണി തുടങ്ങി. ഈ ജീവകാരുണ്യ പ്രവർത്തനത്തിൽ ജനമെട്രി പോലീസ് എണ്ണയിട്ട യന്ത്രം പോലെയൊണ് പ്രവർത്തിച്ചത്. നൽകിയ വീടുപണിക്ക് മൂന്നു വാടകയും ജനമെട്രി പോലീസ് അടയ്ക്കുന്നതിനായി പൊലീസ് ഏറ്റെടുത്തിട്ടുണ്ട്. പാലക്കാട് ജനമെട്രി പോലീസ് അടയ്ക്കുന്നതിനായി പൊലീസ് ഏറ്റെടുത്തിട്ടുണ്ട്. പാലക്കാട് ജനമെട്രി പോലീസ് അടയ്ക്കുന്നതിനായി പൊലീസ് ഏറ്റെടുത്തിട്ടുണ്ട്.

പുറത്ത് ബാത്ത് റൂമും ഉണ്ട്. മൂന്നു മാസം കൊണ്ടാണ് നിർമ്മാണം പൂർത്തിയാക്കിയത്. വീടോരത്തെ ഉപേക്ഷിക്കപ്പെട്ട കുറ്റുകൾ പോലും വീടുപണിക്ക് ഉപയോഗപ്പെടുത്തി. സഹായനയ്ക്കായി സമീപിച്ചവരിൽ ആരും നിരാശപ്പെടുത്തിയില്ല. നിർമ്മാണ പോലും അവാൽ കഴിഞ്ഞ സഹായം വീടുപണിക്ക് ലഭിച്ചു. പാലക്കാട് ജനമെട്രി പോലീസ് അടയ്ക്കുന്നതിനായി പൊലീസ് ഏറ്റെടുത്തിട്ടുണ്ട്. പാലക്കാട് ജനമെട്രി പോലീസ് അടയ്ക്കുന്നതിനായി പൊലീസ് ഏറ്റെടുത്തിട്ടുണ്ട്.

കൽപ്പറ്റ ചേനമലയിലെ കുന്നുംപുറത്ത് ലക്ഷ്മിക്കായി ജനമെട്രി പോലീസ് നിർമ്മിച്ച വീട്.

മലയാളം ന്യൂസ്
തീയതി 16.03.2013

ജനമൈത്രി പദ്ധതി നിർദ്ദേശങ്ങൾ

സി.ഒ.ബി സന്ദേശം

ആർക്ക് : ട്രൈബൽ പോലീസ് സ്റ്റേഷനുകളിലെ എല്ലാ എസ്.എച്ച്.ഒ മാർക്കും

അറിവിലേയ്ക്ക് : സ്റ്റേറ്റ് പോലീസ് ചീഫ്, സ്റ്റേറ്റ് പോലീസ് ചീഫ്, സോണൽ എ.ഡി.ജി.പി മാർ, റേഞ്ച് ഐ.ജി.പിമാർ, ഡി.പി.സി മാർ, എസ്.ഡി.പി.ഒ മാർ, ഇൻസ്പെക്ടർമാർ

ആരിൽ നിന്നും : എ.ഡി.ജി.പി, എ.പി.ബി

നം. 06/ക്യാമ്പ്/എ പി ബി/2013

തീയതി: 04.04.2013

പുതുതായി ജനമൈത്രി സുരക്ഷാ പദ്ധതി ആരംഭിച്ച 50 ട്രൈബൽ പോലീസ് സ്റ്റേഷനുകളിലെ മുഴുവൻ പട്ടികവർക്ഷ കോളനികളും ബീറ്റ് ക്യാമ്പുകളായി തിരിച്ച് ജനമൈത്രി പദ്ധതിയ്ക്കു കീഴിൽ കൊണ്ടുവരണം. ബീറ്റ് ഓഫീസർമാരുടെ കുറവുണ്ടെങ്കിൽ സെക്ടറുകളായി തിരിച്ച് എല്ലാ ട്രൈബൽ കോളനികളും പദ്ധതിയ്ക്കു കീഴിൽ കൊണ്ടുവരാനാവുന്നതാണ്.

താഴെ കാണിച്ചിരിക്കുന്ന Proforma യിൽ വിവരങ്ങൾ ശേഖരിച്ച് മറ്റ് ഡിപ്പാർട്ടുമെന്റുകളെയും ട്രൈബൽ പ്രൊമോട്ടർമാരെയും സന്നദ്ധസംഘടനകളേയും സഹകരിപ്പിച്ചുകൊണ്ട് മീറ്റിംഗുകൾ നടത്തി കഴിയുന്നതും ഗവൺമെന്റ് പദ്ധതികൾ ജനങ്ങൾക്ക് ഉപകാരപ്രദമാകുന്നുണ്ടെന്ന് ഉറപ്പാക്കിയാൽ കോളനികളിൽ കുറ്റകൃത്യങ്ങൾക്കിരയാകുന്നവരുടെ എണ്ണം കുറയുകയും വിധ്വംസക പ്രവർത്തകർക്കു കടന്നുകൂടാനുള്ള അവസരം ഒഴിവാകുകയും ചെയ്യും. ഡേറ്റ് എക്സൽ ഷീറ്റിൽ തയ്യാറാക്കി സൂക്ഷിക്കാവുന്നതാണ്.

ട്രൈബൽ പോലീസ് സ്റ്റേഷനുകളിൽ പുതുതായി തുടങ്ങിയ ജനമൈത്രി സുരക്ഷാ പദ്ധതി വിജയിപ്പിക്കുന്നതിനായി ബീറ്റ് ഓഫീസർമാരും സി.ആർ.ഒമാരും മറ്റ് സർക്കാർ വകുപ്പുകളും ട്രൈബൽ പ്രൊമോട്ടർമാരും സന്നദ്ധസംഘടനകളുമായി ഒത്തു ചേർന്ന് പ്രവർത്തിക്കേണ്ടതാണ്. (ഉദാ:- എക്സൈസ് വകുപ്പിന്റെ സഹായത്തോടെയും ജനങ്ങളുടെ സഹകരണത്തോടെയും വ്യാജമദ്യ നിർമ്മാർജ്ജനം. വനം വകുപ്പിന്റെ സഹകരണത്തോടെ കുറ്റകൃത്യങ്ങൾ, ആദിവാസിചൂഷണം ഇവ കണ്ടെത്തൽ. കൂടാതെ കോളനികളിലെ ആളുകളുടെ ഓരോ ആവശ്യവും അറിഞ്ഞ് ബന്ധപ്പെട്ട വകുപ്പിലെ ഉദ്യോഗസ്ഥരുടെ ശ്രദ്ധയിൽപ്പെടുത്താവുന്നതാണ്. ട്രൈബൽ പ്രൊമോട്ടർമാർ ഉൾപ്പെടെയുള്ളവരെ പങ്കെടുപ്പിച്ചു കൊണ്ട് കോളനികളിൽ യോഗങ്ങൾ ചേർന്ന് പ്രശ്നങ്ങൾ കണ്ടെത്തി പരിഹാരമാർക്ഷങ്ങൾ തേടാവുന്നതാണ്.)

Sd/-

എ.ഡി.ജി.പി, എ.പി.ബി & നോഡൽ ഓഫീസർ ജനമൈത്രി

